



விசித்திரமான - விபரீதமான - விடயங்களைக் கையாள்வதற்குக் காலத்துக்குக் காலம் விபரீதமான சட்டங்கள், விதிமுறைமைகள் எழுவது தவிர்க்க முடியாதது. எனினும் அதற்காக மனித சமூகத்துக்கும், நாகரிக வாழ்விடத்துக்கும் ஒவ்வாத சட்ட

விழயல் 07 வள்ளுவர் ஆண்டு 2053

ஐப்பசி 25

வெள்ளிக்கிழமை

11.11.2022

கதிர் 06

சிமைச்சுப் பதவியைப் பொறுத்து சிரசில் இ.தொ.கா. இணையுமாம்

அரசாங்கத்துடன் இணைந்து கொள்வதற்கு இலங்கை தொழிலாளர் காங்கிரஸ் (இ.தொ.கா) விருப்பம் தெரிவித்துள்ளது. இ.தொ.கா.வின் பொதுச் செயலாளர் ஜீவன் தொண்டமான் இதனை தெரிவித்தார்.



எவ்வாறாயினும், அரசாங்கத்தில் இணைவது என்பது இ.தொ.காவுக்கு வழங்கப்படும் அமைச்சைப் பொறுத்தது

மேலும் 4,000 பேருக்கு அதிபர் நியமனங்களாம்



அதிபர் ஆட்சேர்ப்பை இடைநிறுத்தி உத்தரவை உயர்நீதிமன்றம் நீக்கியதை அடுத்து, 4,000 அதிபர்கள் அரச சேவைக்கு இணைத்துக் கொள்ளப்படவுள்ளதாக கல்வி அமைச்சர் சுசில் பிரேமஜயந்த


நாட்டின் புலனாய்வுப் பிரிவு பெரும் அதிருப்தி நிலையில்

பீல்ட் மார்ஷல் சரத் பொன்சேகா விசனம்

கொழும்பு, நவம்பர் 11 நாட்டின் புலனாய்வு பிரிவினர் தொடர்பில் அதிருப்தி நிலை காணப்படுகிறது. இவர்கள் யுத்த காலத்தில் இருந்திருந்தால் பிரபாகரனால் நாங்கள் இன்று தடுத்து வைக்கப்பட்டிருப்போம் என நாடாளுமன்ற உறுப்பினர் பீல்ட் மார்ஷல் சரத் பொன்சேகா நேற்று சபையில் விசனம் தெரிவித்தார்.



வடக்கில் கனமழை பெய்யும் வெள்ளம் ஏற்படவும் வாய்ப்பு



இலங்கைக்கு தென்கிழக்காக வங்காள விரிகுடாவில் உருவாகியுள்ள தாழ்முகம் ஆழ்ந்த காற்றழுத்த தாழ்வு மண்டலமாக மாற வாய்ப்பு உள்ளது. இது வடக்கு, வடமேற்கு திசை நோக்கி நகர்ந்து நாளை மறுதினம் 13ஆம் திகதியளவில் யாழ்ப்பாணத்துக்கு வடக்காக இந்தியாவின் தமிழ்நாட்டின் நாகப்பட்டினத்துக்கு அண்மையாக கரையை கடக்குமென எதிர்பார்க்கப்படுகின்றது.

சில வேளைகளில் இது வட தமிழகப் பகுதியில் கரையை கடக்கும் வாய்ப்புக்களும் உள்ளன

2 பஸ்கள் மோதி விபத்து பத்துப் பேருக்குக் காயம்



எம்பிலிபிட்டியில் இருந்து இரத்தினபுரி புதிய நகருக்கு அரச சேவையாளர்களை ஏற்றிக் கொண்டு பயணித்த தனியார் பஸ்ஸும் இரத்தினபுரி, தெனியாய தனியார் பஸ்ஸும் ஒன்றுடன் ஒன்று மோதி விபத்துக்கு உள்ளானதில் பத்துக்கீழ் அதிக மானவர்கள் காயங்களுக்கான நிலையில் வைத்தியசாலைக்கு எடுத்துச் செல்லப்பட்டனர்.

இந்த விபத்துச் சம்பவம் இரத்தினபுரி, எம்பிலிபிட்டிய பிரதான வீதியின் பெல்வாடிய பிரதேசத்தில் நேற்றுக் காலை இடம்பெற்றது.

இரத்தினபுரி, தெனியாய தனியார்

சி.வீ.கே. சிவஞானம் கண்டனம் தெரிவிப்பு



யாழ்ப்பாணத்தில் உள்ள இந்தியத் துணைத் தூதுவரின் அலுவலகம் மீது கண்ணாடிப்போத்தலினால் மேற்கொள்ளப்பட்ட தாக்குதல் சம்பவத்தை வன்மையாகக் கண்டிக்கிறார் என வடக்கு மாகாண அவைத் தலைவர் சி.வீ.கே. சிவஞானம் தெரிவித்துள்ளார்.

யாழ்ப்பாணம் மருதடி

வடக்குப் பொதுச் சேவை ஆணைக் குழுவின் தலைவராக வேதநாயகன் நியமிக்கப்பட்டார்



(ந.லோகதயாளன்) வடக்கு மாகாண பொதுச் சேவை ஆணைக் குழுவின் தலைவராக யாழ்ப்பாணம் மாவட்டத்தின் முன்னாள் அரச அதிபர் நா.வேதநாயகன் நியமிக்கப்பட்டுள்ளார்.

வடக்கு மாகாண ஆளுநர் ஜீவன் தியாகராஜாவால் 9ஆம் திகதியிடப்பட்டு வழங்கப்பட்டுள்ள

கபளீகரம் செய்து காணிகளை மீளளித்து நல்லிணக்கத்தை செயலில் காட்டுங்கள்!



நீதி அமைச்சர் விஜயதாஸ ராஜபக்ஷவுக்கு சுரேஷ் அறிவுரை

யாழ்ப்பாணம், நவ.11 வடக்கு - கிழக்கில் தமிழ் மக்களின் பூர்வீக நிலங்களைக் கபளீகரம் செய்து, அரசாங்கத்தின் செலவில் சிங்களக் குடியேற்றங்களை ஏற்படுத்தி, எமது பிரதே

சங்களின் பெயர்களை சிங்களப் பெயர்களாக மாற்றம் செய்து, எமது குடிப்பரம்பலை மாற்றியமைக்கும் திட்டத்தைக் கைவிட்டு, கபளீகரம் செய்த காணிகளை விடுவித்து எமது மக்களை நிம்மதியாக

நான் யாரையுமே கொல்லவில்லை சபையில் பிள்ளையான் தெரிவிப்பு

சுமந்திரன் கூறுவது அபாண்டமாம்



தாம் யாரையுமே கொல்லவில்லை என நேற்று நாடாளுமன்றத்தில் கூறிய சிவநேசதுரை சந்திரகாந்தன் (பிள்ளையான்) தம் மீது சுமந்திரன் அபாண்டமாகக்

காணி உறுதி மோசடி வழக்கில் நேற்று சட்டத்தரணியும் மற்றொருவரும் கைது

யாழ்ப்பாணம் மாநகர் அராலி வீதியில் போலி உறுதி மூலம் காணி மோசடி இடம்பெற்றதை தொடர்பான குற்றச்சாட்டில் சட்டத்தரணி ஒருவரும் முன்னாள் பாடசாலை அதிபர் ஒருவரும் பொலிஸ் சிறப்புக் குற்ற விசாரணைப் பிரிவினரால் நேற்றுக் கைது செய்யப்பட்டனர்.

யாழ்ப்பாணம் மாநகர் அராலி வீதி - பொம்மை வெளி பகுதியில் உள்ள காணி ஒன்று அதன் இறந்து விட்ட உரிமையாளர்களான தம்பதியின் போலிக் கையொப்பங்கள் மூலம் நிறைவேற்றப்பட்ட உறுதியினால் மோசடியாக உரிமை மாற்றம் செய்யப்பட்டதாகக் கூறப்படுகிறது. அது தொடர்பாக

இனி இது

(முதலாம் பக்கத் தொடர்ச்சி)
விதிகளை நாமே நடைமுறைக்குக் கண் மூடித்தனமாகக் கொண்டு வந்து விடக் கூடாது.

அதுதான் பயங்கரவாத தடைச் சட்டக் காலத்திலும் நேர்ந்தது.

தமிழர்களின் உரிமைக்கான ஆயுதப் போராட்டத்தை 'பயங்கரவாதம்' என்று சித்திரித்த இலங்கை அரசு, ஒருபுறம் தானே அரசு பயங்கரவாதத்தைக் கட்ட விழ்த்து விட்டபடி, மறுபுறம் நீதித்துறை மூலம் பயங்கரவாதத் தடை சட்டம் என்ற பெயரில் ஒரு பயங்கரமான - மிக மோசமான - மனித வாழ்வியலுக்கே ஒவ்வாத - கொடூரமான - மிருகத்தனமான - சட்ட முறைமையைக் கொண்டு வந்தது.

தமிழர்களின் ஆயுதப் போராட்டத்தைக் கையாள என்ற பெயரில் கொண்டு வரப்பட்ட அந்தச் சட்டம், அந்த ஆயுதப் போராட்டம் முடிவுக்கு வந்து 13 வருடங்கள் கழித்த பின்னரும் கூட சாதாரண பிரஜை ஒவ்வொருவரின் வாழ்வியலிலும் சில்லெடுப்புப் பண்ணிக் கொண்டிருக்கின்றது என்பது கண்கூடு.

முன்னர் தமிழர்களின் ஆயுதம் தாங்கிய விடுதலைப் போராட்டம் அரசுக்கும் தென்னிலங்கைக்கும் தலையிடிகொடுத்தமை போல, இப்போது போதை வஸ்துப் பாவனை என்ற கொடூர அரக்கன் முழு நாட்டுக்கும் சவாலாக வந்திருக்கின்றது.

அதனால், அப்போது பயங்கரவாதத் தடைச் சட்டத்தை விசேட ஏற்பாடாகக் கொண்டு வந்து, நாடு பெரும் தவறிழைத்தமை போல, இப்போதும் போதை வஸ்துப் பாவனையைக் கட்டுப்படுத்துவது என்ற பெயரில் மிக மோசமான சட்டம் ஒன்று நேற்று நாடாளுமன்றத்தில் நிறைவேற்றப்பட்டிருக்கின்றது.

அந்தச் சட்டத்தின் மோசமான பக்கங்களை யாரும் கண்டு கொள்ளவில்லை என்பதுதான் இதில் வேதனையான விடயம்.

நஞ்சுகள், அபின் மற்றும் அபாயகரமான ஓளடதங்கள் திருத்தச் சட்டமூலம் தான் நேற்று நாடாளுமன்றத்தில் நிறைவேற்றப்பட்டுள்ளது.

இந்தச் சட்டத் திருத்தத்தில் முக்கியமான ஒரு விடயம் கவனிக்கப்பட வேண்டியுள்ளது.

இந்தச் சட்டத்தின்கீழ்க்கையாகவோருக்கு இதுவரை காலமும் மேல் நீதிமன்றத்தில் பிணைக்கு விண்ணப்பிக்க முடிந்தது.

நேற்றைய சட்ட திருத்தத்தின் கீழ் இந்த அதிகாரம் மேன்முறையீட்டு நீதிமன்றத்திற்கு - கொழும்பில் உள்ள நீதி ஆயத்துக்கு - வழங்கப்படுகின்றது.

இதில் உட்கிடையாகப் பொதிந்துள்ள இரு முக்கிய அம்சங்களை ஜனாதிபதி சட்டத்தரணி சுமந்திரன் நாடாளுமன்றத்தில் நேற்றுச் சுட்டிக்காட்டி இருக்கிறார்

ஒன்று - பாதிக்கப்பட்ட தரப்பு நீதித்துறையின் கதவை தட்டுவதற்கான வாய்ப்பு பிராந்தியத்தில் மறுக்கப்பட்டுள்ளது. எல்லா சந்தர்ப்பங்களிலும் பாதிக்கப்பட்ட தரப்பு தலைநகர் கொழும்புக்கு வர முடியாது, ஆக, நீதியைப் பெறும் வாய்ப்பு வெட்டப்பட்டிருக்கின்றது.

அடுத்தது - மாகாண நீதிமன்றத்தில் பிணை அனுமதி பெறும் நீதித்துறை அதிகாரப் பரவலாக்கல், மத்திய அரசு நிர்வாகத்திற்குக் கீழும் உள்ள தலைநகர் கொழும்புக்கு மாற்றப்பட்டிருக்கிறது. இது ஒரு வகையில் நீதித்துறை அதிகாரப் பகிர்வுக்கு மாறான - 'அதிகாரப் பிடுங்கலாக' அமைகின்றது. 1979இல் பயங்கரவாத நெருக்கடியைச் சமாளிக்க என்ற பெயரில் ஒரு குதர்க்கச் சட்டத்தைக் கொண்டு வந்து, நாடு படும் சில்லெடுப்பைப் போல இப்போது வந்துள்ள போதை வஸ்து பாவனை என்ற அரக்கனை எதிர்கொள்ள மற்றொரு சட்டக் குளறுபடி நடக்கப் போவதாகவே தோன்றுகின்றது.

சட்டத்துறைப் பிரகிருதிகள் கொஞ்சம் சிந்தித்துச் செயலாற்றுவது நல்லது என்று நினைக்கிறேன்.

- மின்னல் -

நாட்டின் புலனாய்வுப்

(முதலாம் பக்கத் தொடர்ச்சி)
நாடாளுமன்றத்தின் நேற்று வியாழக் கிழமை இடம்பெற்ற நஞ்சுகள், அபின் மற்றும் அபாயகரமான ஓளடதங்கள்

(தீருத்தச்) சட்டமூலம் உட்பட பல சட்ட மூலங்களின் இரண்டாம் மதிப்பீட்டின் போது விசேட உரையாற்றுகையிலேயே அவர் மேற்கண்டவாறு குறிப்பிட்டார்.

இராணுவ தளபதித் பதவியில் இருந்து ஓய்வு பெற்றமையைத் தொடர்ந்து ஜனாதிபதி தேர்தலில் போட்டியிட்டேன். பல்வேறு குற்றச்சாட்டுக்கள் எனக்கு எதிராக முன்வைக்கப்பட்டன.

முப்பது மாதங்கள் சிறையில் தடுத்து வைக்கப்பட்டிருந்தேன். எனக்கு எதிரான அனைத்து குற்றச்சாட்டுக்களையும் முன்வைத்து, அனைத்து செயற்பாடுகளையும் அப்போதைய ஜனாதிபதியே முன்னெடுத்தார்.

விலைமனுக்கோரலுடன் நான் தொடர்புபட்டவில்லை. ஆனால் விலைமனுக்கோரல் சபையில் உறுப்பினராக இருந்த காரணத்தினால் முப்பது மாத காலம் சிறைக்குச் சென்றேன். இவ்வாறு தண்டிக்க வேண்டுமாயின் பல அரசியல்வாதிகள் தற்போது சிறையில் இருக்க வேண்டும்.

சுயாதீன ஆணைக்குழுக்களினால் நாட்டு மக்களுக்கு எவ்வித பயனும் கிடைக்க போவதில்லை. துறைகளில் காணப்படும் ஊழல் மோசடிகளை இல்லாதொழித்ததால் மாத்திரமே ஆணைக்குழுக்களினால் நாட்டு மக்கள் பயன்பெற முடியும்.

பயங்கரவாதத் தடைச்சட்டத்தின் கீழ் தடுத்து வைக்கப்பட்டுள்ள அனைத்துப் பல்கலைக்கழக ஒன்றியத்தின் தலைவர் வசந்த முதலிகேவைப் பார்ப்பதற்கு சென்றேன்.

தங்காலைக்கு சென்ற போது கொழும்பு பயங்கரவாத விசாரணை பிரிவிற்கு அழைத்து சென்றுள்ளனர் எனக் குறிப்பிட்டார்கள். வசந்த முதலிகேவை கொழும்புக்கு அழைத்து சென்றமை தொடர்பில் எவரும் அறியவில்லை.

நாட்டில் பயங்கரவாதம் உள்ளதா, வசந்த முதலிகே பயங்கரவாதியா எனக் கொழும்புப் பயங்கரவாத விசாரணை பிரிவின் அதிகாரியிடம் வினவிய போது, பயங்கரவாதம் தொடர்பில் விசாரணை செய்வதற்காகவே வசந்த முதலிகே தடுத்து வைக்கப்பட்டுள்ளார் என அதிகாரி குறிப்பிட்டார்.

இவ்வாறான நிலை காணப்படுமாயின் புலனாய்வு பிரிவு எதற்கு? தற்போதைய புலனாய்வு பிரிவினர் நல்ல வேளையுத்த காலத்தில் இருக்கவில்லை.

அவ்வாறு இருந்திருந்தால் நாங்கள் பிரபாகரனின் தடுப்பு காவலில் இருந்திருப்போம். வசந்த முதலிகேவுடன் கைதான மத குருவும் நோய்வாய்ப்பட்டுள்ளார். இவ்விருவரின் உயிருக்கு ஏதும் பாதிப்பு ஏற்பட்டால் அரசாங்கம் பாரிய விளைவுகளை எதிர்கொள்ள நேரிடும்.

ஜனநாயகத்திற்கு எதிரான அடக்கு முறையை அரசாங்கம் நிறுத்தும் வரை அரசாங்கத்திற்கு நாட்டு மக்கள் ஒத்துழைப்பு வழங்கக் கூடாது என்பதை மீண்டும் வலியுறுத்துகிறேன்.

மனித உரிமைக்கு அரசாங்கம் மதிப்பளித்தால் ஒத்துழைப்பு வழங்க தயார். ஜனநாயகத்திற்கு அமைய அரசாங்கம் செயற்படும் வரை ஒரு டொலர் கூட சர்வதேசத்தில் வாழ்பவர்கள் இலங்கைக்கு அனுப்ப கூடாது என்பதையும் வலியுறுத்துகிறேன்.

போராட்டம் நடத்த வேண்டாம், நாடு பாதிக்கப்படும் என குறிப்பிடும் தொழிற் துறை தரப்பினர்கள் அரசியல்வாதிகளின் ஊழலுக்கு எதிராகவும் குரல் கொடுக்க வேண்டும். அரசாங்கத்துடன் ஒன்றிணை வேண்டிய தேவை எனக்கு கிடையாது. - என்றார்.

அமைச்சுப் பதவியைப்

(முதலாம் பக்கத் தொடர்ச்சி)
என்று அவர் கூறியுள்ளார்.

மலையகத் தமிழர்கள் எதிர்நோக்கும் பிரச்சினைகளுக்கு ஜனாதிபதி ரணில் விக்கிரமசிங்கவால் உதவ முடியும் என தமது கட்சி கருதுவதாக ஜீவன் தொண்டமான் தெரிவித்தார்.

ஸ்ரீ லங்கா பொதுஜன பெரமுன தலைமையிலான அரசாங்கத்தில் இ. தொ.கா, முன்னாள் பிரதமர் மஹிந்த ராஜபக்ஷவுடன் இணைந்து செயற்படுமா

என வினவியதற்கு, அவ்வாறான ஏற்பாட்டுக்கு சாத்தியமில்லை என ஜீவன் தொண்டமான் குறிப்பிட்டார்.

மஹிந்த ராஜபக்ஷ மீது தனக்கு மரியாதை இருக்கும் அதே வேளையில், ஸ்ரீ லங்கா பொதுஜன பெரமுன மற்றும் இலங்கை தொழிலாளர் காங்கிரஸ் இடையேயான அரசியல் தொடர்பு தற்போது முடிந்துவிட்டதாக அவர் சுட்டிக்காட்டினார்.

மேலும் 4,000 பேருக்கு

(முதலாம் பக்கத் தொடர்ச்சி)
நாடாளுமன்றத்தில் தெரிவித்தார்.

நாட்டில் 12,000 அதிபர்கள் உள்ள போதினும் பாடசாலை அமைப்பிற்கு 16,000 அதிபர்கள் தேவைப்படுகின்றனர் எனவும் அவர் தெரிவித்தார்.

அபிவிருத்தி உத்தியோகத்தர்களாக சேர்த்துக்கொள்ளப்பட்ட 26,000 அரசு ஊழியர்கள் 2023 ஜனவரி முதல் ஆசிரியர் சேவையில் உள்ளவாங்கப்படுவார்கள். இதன்படி, 2018, 2019, 2020, 2021 ஆகிய வருடங்களில் அபிவிருத்தி உத்தியோகத்தர்களாக நியமிக்கப்பட்ட பட்டதாரிகள் மாகாணம் முழுவதிலும் பொதுப் பரீட்சையின் பின்னர் உள்ளவாங்கப்பட்டு இந்த ஆள்சேர்ப்புக்கள் மேற்கொள்ளப்படுமும்.

ஆசிய அபிவிருத்தி வங்கியிடமிருந்து பெறப்படும் நிதியில் பாடசாலைகளின் பௌதீக வளங்களை புர்த்தி செய்வதற்கு இணக்கம் காணப்பட்டுள்ளதாகவும் அமைச்சர் தெரிவித்தார்.

உத்தேச கல்விச் சீர்திருத்தங்களின் கீழ் நிர்வாக சீர்திருத்தங்கள் வரும் ஜனவரி மாதத்திற்குள் செயல்படுத்த திட்டமிடப்பட்டுள்ளது.

இதன்படி கல்வி வலயங்களின் எண்ணிக்கை 100 இல் இருந்து 120 ஆக அதிகரிக்கப்படும். பாடசாலைகளின் பௌதீக வளங்களை புர்த்தி செய்வதற்கு தேவையான நிதியை கல்வி அமைச்சு ஏற்கனவே கோரியுள்ளது.

யுனிசெவ் மற்றும் ஆசிய அபிவிருத்தி வங்கியின் வெளிநாட்டு உதவிகளும் அடுத்த வருடத்திற்குள் பெற திட்டமிடப்பட்டுள்ளதாகவும் அந்த நிதியை பாடசாலைகளின் பௌதீக வளங்களை மேம்படுத்துவதற்கு பயன்படுத்த முடியும் எனவும் அவர் மேலும் தெரிவித்துள்ளார்.

வடக்கில் கமையு

(முதலாம் பக்கத் தொடர்ச்சி)
என யாழ்ப. பல்கலைக்கழக சிரேஷ்ட விரிவுரையாளர் நா. பிரதீபராஜா தெரிவித்துள்ளார்.

மேலும், இந்த ஆழ்ந்த காற்றழுத்த தாழ்வு மண்டலத்தினால் உருவாகும் காற்றால் சேதம் ஏற்படுவதற்கான வாய்ப்புக்கள் மிகவும் குறைவாகும். எனினும் நாட்டின் வடக்கு, கிழக்கு, வடமத்திய மற்றும் வடமேற்கு பகுதிகளில் பரவலாக கனமழை முதல் மிகக்கன மழைக்கான வாய்ப்புள்ளது.

இந்த தீவிர தாழ்வுக்கம் காரணமாக எதிர்வரும் 14 ஆம் திகதி வரை மழை கிடைக்கும். மேற் கூறிய பகுதிகளில் எதிர்வரும் 14 ஆம் திகதி வரையான காலப்பகுதியில் திரட்டிய மழையாக 250 மில்லிமீற்றருக்கு மேற்பட்ட மழை கிடைக்கும் வாய்ப்புள்ளது. ஏற்கனவே, வடக்கில் தற்போது கிடைத்து வரும் மழையினால் நிலம் நிரம்பிய நிலையில் காணப்படுகிறது.

இந்த நிலையில் தொடர்ச்சியாக மழை கிடைக்கும் சந்தர்ப்பங்களில் தாழ் நிலப் பகுதிகளில் வெள்ள அனர்த்தம் ஏற்பட வாய்ப்புகள் உள்ளன. அத்தோடு, வடக்கு, கிழக்கு, தென்கிழக்கு, தெற்கு மற்றும் வடமேற்கு பகுதி கடற்பகுதிகள் மிகவும் கொந்தளிப்பான நிலைமையில் காணப்படும் என்பதனால் மீனவர்கள் கடலுக்கு செல்வதை தவிர்ப்பது சிறந்தது.

அதேவேளை மற்றுமொரு தாழ்வுக் கம் எதிர்வரும் 15 ஆம் திகதி அன்று அந்த மான் தீவுகளுக்கு அருகே உருவாகும் வாய்ப்புள்ளது. இதுவும் மேற்கு திசை நோக்கி வடக்கு மாகாணத்தினை அண்மித்தே நகரும் வாய்ப்புள்ளது.

வடக்குப் பொதுச் சேவை

(முதலாம் பக்கத் தொடர்ச்சி)
நியமனக் கடிதத்தின் பிரகாரம் இன்றில் இருந்து செயல்படும் வகையில் இந்த

நியமனம் வழங்கப்பட்டுள்ளது.

வடக்கு மாகாண பொதுச் சேவை ஆணைக்குழுவில் அங்கம் வகித்த ஜவரில் மூவரின் பதவிகள் வெறிதான நிலையில் தற்போது புதிதாக மூவர் நியமிக்கப்பட்டு அதில் ஒருவரான வேதநாயகன் தலைவராகவும் அறிவிக்கப்பட்டுள்ளார். அதேநேரம் யாழ்ப்பாணம், முல்லைத்தீவு மாவட்டங்களில் முன்னர் அரசு அதிபராக இருந்த திருமதி இமெல்டா சுகுமார் மற்றும் மோர் உறுப்பினராகவும் நியமனம் செய்யப்பட்டுள்ளார்.

2 பஸ்கள் மோதி விபத்து ...

(முதலாம் பக்கத் தொடர்ச்சி)
பஸ்ஸில் பயணித்தவர்களுக்கே அதிக சேதங்கள் ஏற்பட்டுள்ளன எனத் தெரிவித்த இரத்தினபுரி பொலிஸார் மேலதிக விசாரணைகளை மேற்கொண்டு வருகின்றனர்.

சி.வீ.கே. சிவஞானம்

(முதலாம் பக்கத் தொடர்ச்சி)
வீதியில் அமைந்துள்ள இந்தியத் துணைத்தாதுவர் அலுவலகம் மீது நேற்று இரவு காரில் வந்த இனம் தெரியாத நபர் கண்ணாடி போத்தலினால் தாக்கி விட்டு சென்றனர் எனத் தெரிவிக்கப்படுகின்றது.

இந்தச் சம்பவம் தொடர்பில் யாழ்ப்பாண பொலிஸார் விசாரணைகளை மேற்கொண்டுள்ளனர். இது சிறிய சம்பவமாகக் காணப்பட்டாலும் இதன் பின்புலம் தொடர்பில் பொலிஸார் தீவிர விசாரணைகளை மேற்கொள்ளவேண்டும்.

எங்களைப் பொறுத்த வரையில் இந்திய தூதரகம் யாழ்ப்பாண மக்களுடன் மிகவும் அன்னியோன்னியமாகப் பழகி வரும் வரும் நிலையில் இந்தத் தாக்குதல் சம்பவம் கவலைக்குரியதும் கண்டிக்கத்தக்கதுமாகும் என்று அவர் தெரிவித்தார்.

நான் யாரையுமே

(முதலாம் பக்கத் தொடர்ச்சி)
குற்றம் சுமத்துகின்றார் என்றும் தெரிவித்தார்.

நேற்றைய சபை அமர்வில் உரையாற்றிய நாடாளுமன்ற உறுப்பினர் சிவநேசதுரை சந்திரகாந்தன் அங்கு தெரிவித்தவை வருமாறு:-

நான் சபையில் இல்லாத நேரத்தில், எனது சிறப்புரிமையை மீறும் வகையில் சுமந்திரன் எம்.பி. செயற்பட்டுள்ளார்.

முன்னர் 600 பொலிஸார் கொல்லப்பட்டமைக்கு நான் காரணம் என்று கூறியுள்ளார். நான் எந்தக் குற்றமும் செய்யவில்லை என நீதிமன்றம் என்னை விடுவித்துள்ளது. ஆகவே இவர் ஒரு சட்டத்தரணியாக இருந்தும் எனது அரசியல் செல்வாக்கை சரிப்பதற்காக இவ்வாறு பொய்பரப்பு வருகின்றார்.

நான் மக்களுக்கே சேவை செய்யவே போராடி அரசியலுக்கு வந்தேன். - என்றார்

கபளீகரம் செய்த

(முதலாம் பக்கத் தொடர்ச்சி)
அவர்களது பிரதேசத்தில் வாழ்விடுவதே நல்லிணக்கத்திற்கான முதற்படி என்று ஈழ மக்கள் புரட்சிகர விடுதலை முன்னணியின் தலைவரும் முன்னாள் நாடாளுமன்ற உறுப்பினருமான சுரேஷ் க.பிரேமச்சந்திரன் தெரிவித்துள்ளார்.

அண்மையில் யாழ்ப்பாணத்திற்கு விஜயம் மேற்கொண்டிருந்த நீதி அமைச்சர் விஜேயதாஸ ராஜபக்ஷ, 'காணி தொடர்பில் பல்வேறு முறைப்பாடுகளை தமிழ்த் தரப்பினர் தெரிவித்துள்ளனர். அவற்றிற்கு யாருக்கும் பாதிப்பு ஏற்படாத வகையில் தீர்வு காணப்படும்' என்று கூறியிருந்தார். அவரின் கூற்றுக்கு பதிலளிக்கும் வகையிலேயே சுரேஷ் மேற்கண்டவாறு கூறியிருந்தார்.

இந்த விடயம் தொடர்பில் அவர் வெளியிட்டுள்ள ஊடக அறிக்கையில் தெரிவிக்கப்பட்டுள்ளதாவது:-

யுத்தம் முடிந்தபின் காணிகள் தொடர்பான பிரச்சினை என்பது ஒரு பூதாகரமான பிரச்சினையாக மாறியுள்ளது. 'பணயால் விழுந்தவனை மாடேறி மிதித்ததுபோல்' யுத்தத்தால் பாதிக்கப்பட்ட மக்கள் தங்கள் சொந்தக் காணிகளுக்கு மீளவும் குடியேற முடியாத நிலையே இன்னமும் தொடர்கின்றது.

(14ஆம் பக்கம் பார்க்க)

பஸில் ராஜபக்ஷ அமெரிக்கக் குடியரிமையை நீக்கிவிட்டு மீள அரசியலுக்குள் பிரவேசிப்பார்!

அவசியம் ஏற்பட்டால் முன்னாள் நிதி அமைச்சர் பஸில் ராஜபக்ஷ அமெரிக்கக் குடியரிமையை நீக்கி, மீண்டும் அரசியலுக்குள் பிரவேசிப்பார்.

அவ்வாறில்லை எனில் இரட்டைக் குடியரிமை விவகாரத்தில் மீண்டும் அரசமைப்புதிருத்தம் மேற்கொள்ளப்படும்.

எதிர்காலத்தில் இவை இரண்டில் எதுவும் நடக்கலாம் என்று ஸ்ரீலங்கா பொதுஜன பெரமுனவின் பொதுச் செயலாளர் சாகர காரியவசம் தெரிவித்தார்.

பத்தரமுல்லையிலுள்ள பொதுஜன பெரமுன தலைமை அலுவலகத்தில் நடைபெற்ற ஊடகவியலாளர் மாநாட்டில் இதனைத் தெரிவித்த அவர் மேலும் குறிப்பிடுகையில் -

உள்ளூராட்சி மன்றத் தேர்தலை நடத்துவதில் எவ்

வித தடையும் ஏற்படவில்லை. கட்சி என்ற ரீதியில் ஏனைய கட்சிகளை விட பொதுஜன பெரமுனவே தேர்தலை எதிர்கொள்ள ஆர்வமாகவுள்ளது.

இதனை அடிப்படையாகக் கொண்டே கடந்த வாரங்களில் கிராம மட்டங்களில் மக்கள் சந்திப்புக்களை நடத்தினோம்.

சமூக வலைத்தளங்களில் வெளியிடப்படும் செய்திகள் அல்லது தகவல்களுக்கு முற்றிலும் மாறுபட்ட கழுவே வெளியில் காணப்படுகிறது.

அவற்றினடிப்படையில் அவதானிக்கும் போது, அடுத்த ஆண்டு மார்ச் மாதமல்ல, அடுத்த மாதம் தேர்தல் இடம்பெற்றால் கூட பொதுஜன பெரமுன மிக இலகுவாக வெற்றி பெறும்.

பொதுஜன பெரமுனவிற்கான புதிய தவிசாளர் வெகு



சாகரவுக்கு நம்பிக்கை

டாபய ராஜபக்ஷவிற்கு தேர்தலில் போட்டியிடுவதற்கு பல்வேறு இடையூறுகள் ஏற்படுத்தப்பட்ட போதிலும், அவர் அதனை நீக்கி தேர்தலில் போட்டியிட்டு பாரிய வெற்றியைப் பெற்றார்.

அதே போன்று அவசியம் ஏற்பட்டால் பஸில் ராஜபக்ஷவும் தனது இரட்டை குடியரிமையை நீக்கி மீண்டும் அரசியலுக்குள் பிரவேசிப்பார். அவ்வாறில்லை எனில் இவ்விடயம் தொடர்பில் அரசமைப்பில் மீண்டும் திருத்தங்கள் மேற்கொள்ளப்படும்.

எதிர்காலத்தில் எதுவும் நடக்கலாம். எவ்வாறிருப்பினும் இரட்டைக் குடியரிமையுடையோரின் அரசியல் உரிமைகளைப் பறிப்பது சரியானதொரு விடயமல்ல என்பது எனது தனிப்பட்ட கருத்தாகும். இம்முறை அரசமைப்பில் மேற்கொள்ளப்பட்டுள்ள திருத்தம் தனிநபர் ஒருவரை இலக்காகக் கொண்டதாகும். - என்றார்.

அல்குவைதாவுடன் தொடர்பு இலங்கையருக்கு அமெ. தடை!

அல்குவைதாவுடன் தொடர்பு வைத்திருந்த இலங்கையைச் சேர்ந்த வர்த்தகர் ஒருவருக்கு எதிராக அமெரிக்கா தடைகளை விதித்துள்ளது.

முகமட் இர்சாத் முகமட் ஹரீஸ் நிசார் என்ற முஸ்லிம் வர்த்தகருக்கு எதிராகவே அமெரிக்கா தடைகளை விதித்துள்ளது.

அல்குவைதாவின் நிதி உதவியாளர் மற்றும் வெளிநாட்டு சதித்திட்டங்களில் ஈடுபட்டுள்ளவருடன் தொடர்புகளைப் பேணிய மைக்கா அமெரிக்கா இலங்கை வர்த்தகருக்கு எதிராக தடைகளை விதித்துள்ளது.

அஹமட் லுக்மான் தலிப் என்பவருடன் நிசார் தொடர்பிலிருந்தார் என அமெரிக்க திறைசேரியின் வெளிநாட்டு சொத்துக்கட்டுப்பாடு தொடர்பிலான அலுவலகம் அறிவித்துள்ளது.

அஹமட் லுக்மான் தலிப், அல்குவைதாவின் நோக்கங்களை மேம்படுத்துவதற்காக தனிநபர்களின் நடமாட்டம் மற்றும் சொத்துக்களை பயன்படுத்துவதை இலகுவாக்கும் நடவடிக்கைகளில் ஈடுபட்டவர் என முன்னர் அமெரிக்க திறைசேரியின் வெளிநாட்டு சொத்துக்கட்டுப்பாடு தொடர்பிலான அலுவலகம் அவரை தனது பட்டியலில் இணைந்திருந்தது.

2018 முதல் நிசார் லுக்மான் தலிப்பின் இலங்கைக்கான வர்த்தக சகாவாக செயற்பட்டார் என அமெரிக்கா தெரிவித்துள்ளது.

இந்த வர்த்தக நடவடிக்கைகள் மூலம் அவர் 200,000 அமெரிக்க டொலர் வருமானம் ஈட்டினார் என அமெரிக்கா தெரிவித்துள்ளது.

மட்டு. வாகநேரிப் பிரதேசத்தில் வெடிபொருள்கள் மீட்கப்பட்டன!

மட்டக்களப்பு வாகநேரி பிரதேசத்தில் மோட்டார் குண்டுகள் அடங்கிய வெடிப் பொருள்கள் சிலவற்றை கடந்த புதன் கிழமை மீட்டுள்ளன என பொலிஸார் தெரிவித்தனர்.

வாழைச்சேனை காகித ஆலை விசே அதிர்ஷ்டபடையினருக்குக்கிடைத்த இரகசிய தகவலினையடுத்து இந்தப் பிரதேசத்துக்கு சென்று அவற்றை மீட்டுள்ளனர்.

இதன்போது ரி - 81 ரக மோட்டார் குண்டுகள் 20 மீட்கப்பட்டுள்ளன எனப் பொலிஸார் தெரிவித்தனர்.

2 இரும்புபெட்டியில் அடைத்து வைக்கப்பட்டு நிலத்தில் புதைத்து வைக்கப்பட்டிருந்த நிலையில் அவை மீட்கப்பட்டன எனப் பொலிஸார் தெரிவித்தனர்.

மீட்கப்பட்ட குண்டுகளை செயலிழக்கச் செய்யும் பொருட்டு வாழைச்சேனை பொலிஸார் ஊடக வாழைச்சேனை



மாவட்ட நீதிவான் நீதிமன்றத்தின் அனுமதியை நாடியுள்ளனர்.

குறித்த பிரதேசமானது கடந்த காலத்தில் விடுதலைப் புலிகளின் கட்டுப்பாட்டின் கீழ் இருந்த பிரதேசம் என்பது குறிப்பிடத்தக்கது.

டெங்கு பாதித்தவர்கள் எண்ணிக்கை 18 சதவீதத்தால் அதிகரிப்பு!

இலங்கையில் டெங்கு நோயாளர்களின் எண்ணிக்கை மீண்டும் அதிகரித்துள்ளதாக சுகாதார அமைச்சு தெரிவித்துள்ளது.

கடந்த வாரத்தில் நாடளாவிய ரீதியில் டெங்கு நோயாளர்களின் எண்ணிக்கை 18 சதவீதத்தால் அதிகரித்துள்ளதாக தேசிய டெங்கு கட்டுப்பாட்டு பிரிவு தெரிவித்துள்ளது.

கடந்த வாரம் 1,114 டெங்கு நோயாளர்கள் கண்டறியப்பட்ட நிலையில், அதற்கு முந்தைய வாரத்தில் 943 பேர் மட்டுமே பதிவாகியிருந்தனர்.

இதற்கமைவாக, நாட்டில் இந்த வருடம் 63 ஆயிரத்து 549 டெங்கு நோயாளர்கள் இனங்காணப்பட்டுள்ளனர் எனத் தேசிய டெங்கு கட்டுப்பாட்டு பிரிவு தெரிவித்துள்ளது. தற்போதைய நிலைவரத்தைக் கருத்திற் கொண்டு 44 பிரிவுகளை டெங்கு அபாய பிரதேசங்களாக அறிவிக்க சுகாதார வைத்திய அதிகாரிகள் நடவடிக்கை எடுத்துள்ளனர்.



2023 ஆம் ஆண்டிற்கு பருத்தித்துறை நகரசபையின் மரக்கறிச் சந்தை, மீன் சந்தை, ஆட்டிறைச்சிக்கடை, தும்பளை கிழக்கு சிறுவர் மகிழ்வகம், நவீனசந்தை மேற்களத்தில் அமைந்துள்ள விளம்பரப்பலகை எப்பவற்றினை குத்தகைக்கு வழங்குவதற்கான மீள்கேள்வி அறிவித்தல்

பருத்தித்துறை நகரசபையின் எல்லைக்குட்பட்ட கீழே உள்ள அட்டவணையில் விபரிக்கப்பட்ட குத்தகை நிலையங்களினை 01.01.2023 தொடக்கம் 31.12.2023 வரையான காலப்பகுதிக்கும், நவீன சந்தை மேற்களத்தில் அமைந்துள்ள விளம்பரப்பலகையினை 01.01.2023 தொடக்கம் 31.12.2025 வரையான காலப்பகுதிக்கும் குத்தகைக்கு வழங்குவதற்கான மீள்கேள்விகள் கீழ்க் காட்டப்பட்ட நிபந்தனைகளுக்கு அமைவாக கோரப்படுகின்றன.

கேள்விப்பத்திரம் வழங்கும் கடைசித் திகதி: 24.11.2022 பி.ப. 02.30 மணி

கேள்விப்பத்திரம் ஏற்றுக்கொள்ளப்படும் கடைசித் திகதி: 25.11.2022 பி.ப. 02.30 மணி

கேள்வி திறக்கப்படும் திகதி: 25.11.2022 பி.ப. 02.30 மணி

கேள்வி திறக்கப்படும் இடம்: பருத்தித்துறை நகரசபை அலுவலகம்.

தொ. இல	குத்தகை விபரம்	ஏற்றுக் கொள்ளக் கூடிய ஆகக் குறைந்த கேள்வித் தொகை (வரிகள் நீங்கலாக)	கேள்வி வைப்பு பணம் (மீளளிக்கக் கூடியது)	மீளளிக்க முடியாத கேள்விப் படிவக் கட்டணம் (வரிகள் நீங்கலாக)
01	மரக்கறிச்சந்தை	2,142,700.00	20,000.00	1000.00
02	மீன் சந்தை	4,276,600.00	20,000.00	1000.00
03	ஆட்டிறைச்சிக் கடை	66,300.00	5,000.00	1000.00
04	தும்பளை கிழக்கு சிறுவர் மகிழ்வகம்.	92,200.00	5,000.00	500.00
05	நவீன சந்தை மேற்களத்தில் அமைந்துள்ள விளம்பரப்பலகை (03 வருடகாலத்திற்கு) 2023 - 2025	405,000.00	20,000.00	1000.00

- நிபந்தனைகள்**
1. கேள்விப் படிவங்களினை பருத்தித்துறை நகரசபையில் 24.11.2022 ஆம் திகதி பி.ப 02.30 மணிவரை அலுவலக நாட்களில் கடமை நேரத்தில் பெற்றுக் கொள்ளலாம்.
 2. ஏனைய விபரங்களினை 14.10.2022 ஆந் திகதிய வெள்ளிக்கிழமை தினக்குரல் மற்றும் காலைக்கதிர் பத்திரிகைகளில் பிரசுரிக்கப்பட்ட பருத்தித்துறை நகரசபையின் கேள்வி அறிவித்தல் 2023 விளம்பரத்தில் பார்வையிடவும்.
 3. மேலதிக விபரங்கள் மற்றும் மீள்கேள்வியில் சித்திரக் கேள்வி தாரர் பணம் செலுத்தி ஒப்புநடம் மேற்கொள்ள வேண்டிய திகதிகள் என்பவை 2023 மீள்கேள்வி அறிவித்தல் நிபந்தனைகையேட்டில் காணப்படுகிறது. இக் கையேட்டினை அலுவலக நாட்களில் கடமை நேரத்தில் பெற்றுக்கொள்ளலாம்.

திரு.யோசேப்பு இருதயராசா, தலைவர், உள்ளூராட்சி மன்ற பெறுகைக்குழு, பருத்தித்துறை நகரசபை. **திகதி : 11.11.2022**

நமது பார்வை

உண்மை - நேர்மை - பக்கம் சாராமை

ஆசிரியர்மீடம்: இல.551 A, கஸ்தூரியார் வீதி, யாழ்ப்பாணம்

தொலைபேசி - 021 222 3000

மின்னஞ்சல் - kalaikkathirnews@gmail.com

இணையம் - onlinekathir.com

ரணில் காட்டப் போகும் வித்தை

தேசிய இனப் பிரச்சினைத் தீர்வு தொடர்பில் ஜனாதிபதி ரணில் விக்கிரமசிங்கவின் நேற்றைய நாடாளுமன்றப் பேச்சு பல கேள்விகளை, சந்தேகங்களைக் கிளப்பாமல் இல்லை.

அவர் மந்திரத்தில் மாங்காய் பறிக்க எண்ணு கின்றாரோ என்று கருதத் தோன்றுகின்றது.

தேசிய இனப் பிரச்சினைக்கு நல்லாட்சி அரசில் முழுமையான தீர்வு ஒன்றை எட்டலாம் என்று தமிழ்த் தேசியக் கூட்டமைப்பின் தலைவர் இரா. சம்பந்தன் மனதார நம்பினார். அதற்காக நேர்மைத் திறத்துடன் பாடுபட்டார். அந்த முயற்சியின் அடிப்படையிலும், நம்பிக்கையிலும் அடுத்த பொங்கலுக்குள் தீர்வு, அடுத்த தீர்வு வரலாம் என்று அவர் கனவு கண்டார். தானும் நேரடியாகச் சம்பந்தப்பட்ட அந்த முயற்சிகளின் மீதும், சிங்களத்தின் மீதும், அவர் வைத்த நம்பிக்கையின் வெளிப்பாடு அது. அந்தக் காலகட்டத்தில் தீர்வு முயற்சி கைகூடாமல் போனமைக்கு அவர் காரணம் அல்லர். பௌத்த சிங்களப் பேரினவாதத் தரப்புத்தான் காரணம்.

அதுபோல இப்போது ஜனாதிபதி ரணில் விக்கிரமசிங்க அடுத்த ஒரு வருடத்திற்குள் தீர்வு என்கிறார்.

நாட்டின் 75 ஆவது வருட சுதந்திர தினம் இன்னும் மூன்று மாதங்களில் வரப்போகின்றது. அதிலிருந்து ஒரு வருடத்துக்கு 75 ஆவது வருட சுதந்திர தினக் கொண்டாட்டங்கள் இடம்பெறும்.

அச்சமயத்தில் தேசிய இனப் பிரச்சினைக்குத் தீர்வு கண்டு, முன்னோக்கிச் செல்வது என்பது ஜனாதிபதி ரணில் விக்கிரமசிங்கவின் உத்தேசத்திட்டம்.

அது சாத்தியமானதா என்பதுதான் கேள்வி. எந்தத் தீர்வை எட்டினாலும், அதை நடைமுறைப் படுத்துவதற்கு முதலில் வலிமையான நாடாளுமன்ற ஆதரவு அவருக்குத் தேவை. ஆக, தமது கட்சியின் சார்பில் ஒரே ஒரு நாடாளுமன்ற உறுப்பினரை மட்டும் வைத்திருக்கும் ஐ.தே.கட்சித் தலைவரான ரணில் விக்கிரமசிங்கவின் தமது உத்தேசத் தீர்வுத்திட்டத்திற்கு நாடாளுமன்றத்தில் முழு ஆதரவு கிட்டும் என்று அவர் நம்புகின்றார். அது சாத்தியமானதா என்பதுதான் கேள்வி.

வெளிநாட்டுத் தலைவீடு, பங்களிப்பு ஏதும் இன்றி, நாடே நமது பிரச்சினைகளுக்குத் தீர்வு கண்டு விடலாம் என்று தாம் நம்புகிறார் என நேற்றைய தமது பேச்சில் அவர் அறிவித்திருக்கிறார்.

உள்நாட்டிலேயே இணக்கமான புரிந்துணர்வுடன் கூடிய ஒரு தீர்வு உருவாகுமானால் அது மகிழ்ச்சிக் குரியதுதான்.

தமிழருக்கு நீதி, நியாயமான தீர்வு என்றதுமே கெம்பி எழும்பெளத்த - சிங்களப் பேரினவாதத்தைத் தமது மடியில் கட்டி வைத்துக் கொண்டு, அடுத்த வருடத்திற்குள் வெளித் தலைமீடன்றி, உள்நாட்டுக் குள்ளேயே இணக்கமான தீர்வு என்று ஜனாதிபதி கனவு காண்பது சாத்தியமானதா என்றே பலரும் கேள்வி எழுப்புகின்றனர். அவர் நடத்தப் போகும் வித்தையைப் பார்த்திருப்போம்...!

உட்கட்டமைப்பு அபிவிருத்தி ஊடாக அரசு நிதி மோசடி!

தயாசிறி ஜயசேகர குற்றச்சாட்டு

பொருளாதார பாதிப்பால் பெரும்பாலானோர் பட்டினியால் வாடும் நிலையில் அரசாங்கம் பாதுகாப்பு அமைச்சுக்கு அதிக நிதியை ஒதுக்கீடு செய்துள்ளமை எந்த விதத்தில் நியாயமானதாகும்.

ஜனாதிபதி ரணில் விக்கிரமசிங்க தலைமையில் உட்கட்டமைப்பு அபிவிருத்தி ஊடாக அரசு நிதி மோசடி செய்யும் சூழல் ஏற்படுத்தப்பட்டுள்ளமை கவலைக்குரியது என ஸ்ரீலங்கா சுதந்திர கட்சியின் பொதுச்செயலாளர் தயாசிறி ஜயசேகர தெரிவித்தார்.

நாடாளுமன்றத்தில் இடம்பெற்ற பெறுமதி சேரி வரிச்சட்டம் கட்டளைகள் மீதான விவாதத்தில் உரையாற்றுகையில் மேற்கண்டவாறு குறிப்பிட்டார்.

அவர் மேலும் குறிப்பிட்டவை வருமாறு -

நாட்டு மக்கள் பொருளாதார ரீதியில் பாதிக்கப்பட்டுள்ள நிலையில் வரி அதிகரிப்பிற்கு மாத்திரம் எவ்வித குறையும் இல்லை. குறுகிய காலத்தில் அரசு வருமானத்தை அதிகரித்துக் கொள்ள அரசாங்கம் எவ்வித மட்டுப்பாடும் இல்லாத வகையில் வரிகளை அதிகரித்துள்ளது.

சமூக பாதுகாப்பு அறவீட்டுத்தொகை வரி 2.5 சதவீதத்தால் அதிகரிக்கப்பட்டுள்ளது. சமூக பாதுகாப்பு அறவீட்டுத்தொகை அனைத்துசேவை துறைகளுக்கும் பாதிப்பை ஏற்படுத்தும்.

இந்த வரியை ஆறு மாத காலத்துக்கு பின்னர் நீக்கிக்கொள்வதாக அரசாங்கம் குறிப்பிட்டுள்ளது. ஆனால் அது நடைமுறைக்கு சாத்தியமற்றதாகும்.

அரசாங்கத்தின் முறையற்ற செயற்பாடுகளைக் சுட்டிக்காட்டுவதற்கு எதிராக அரசாங்கம் கடுமையான அடக்குமுறையைப் பிரயோகிக்கிறது.

ஜனநாயக ரீதியான போராட்டத்தில் தாக்குதலை முன்னெடுத்தவர்கள் தற்போது மக்கள் போராட்டத்துக்கு எதிராகச் செயற்படுகிறார்கள்.



அரசாங்கத்தின் அடக்குமுறையால் வீதிக்கு இறங்கி போராட்டத்தில் ஈடுபட்ட ஒரு தரப்பினர் அச்சம் கொண்டிருந்த வேளை தான் கடந்த வாரம் இடம்பெற்ற போராட்டத்தில் கலந்துகொண்டோம்.

அனைத்து தரப்பினரது அரசியல் நிலைப்பாடுகளும் மாறுபட்டவையாகும். மக்கள் போராட்டத்தை முடக்கும் வகையில் வன்முறைகளைக் கட்டவிழ்த்து விடுவதை அரசாங்கம் தவிர்ந்துக் கொள்ள வேண்டும்.

பொருளாதார நெருக்கடி தீவிரமடைந்து மொத்த சனத்தொகையில் பெரும்பாலானோர் பட்டினியால் வாடும் போது அரசாங்கம் பாதுகாப்பு அமைச்சுக்கு அதிக நிதி ஒதுக்கப்படுகிறது.

2023 ஆம் ஆண்டுக்கான குறைநிரப்பு பிரேரணையில் 36 கோடி நிதி பாதுகாப்பு அமைச்சுக்கு ஒதுக்கப்பட்டுள்ளது.

மறுபுறம் உட்கட்டமைப்பு அபிவிருத்திக்காக 3,230 கோடி ரூபா நிதி ஒதுக்கப்பட்டுள்ளது. நாட்டு மக்கள் நலன்புரி தேவைகளை வேண்டிய நிற்கும் நிலையில் அரசாங்கம் உட்கட்டமைப்பு ஊடாக முன்னரை போல் அரசு நிதியை மோசடி செய்ய முயற்சிக்கிறது. ஊழல் மோசடியை நிறுத்திக் கொண்டால் நடுத்தர மக்களின் பொருளாதாரத்தை பலப்படுத்த முடியும். - என்றார்.

பெண் ஒருவரைத் தாக்கி சூடு வைத்த வங்கி உயர் அதிகாரிக்குப் பிணை மறுப்பு

பெண் ஒருவரைத் தாக்கி பலத்த காயங்களுக்கு உள்ளாக்கிய குற்றச்சாட்டில் சந்தேகத்தின் பேரில் விளக்கமறியலில் வைக்கப்பட்டுள்ள இலங்கை மத்திய வங்கியில் உயர் பதவியை வகிக்கும் சந்தேக நபருக்கு பிணை வழங்க மறுத்த கம்பஹா நீதிவான் மஞ்சுள கருணாரத்ன, சந்தேக நபரை 16 ஆம் திகதி வரை விளக்கமறியலில் வைக்குமாறு உத்தரவிட்டுள்ளார்.

சந்தேக நபர், மேற்படி பெண்ணை தீயால்

சூடு வைத்து, எரித்து சித்திரவதை செய்யும் போது உயிரைக் காப்பாற்ற மேல் மாடியிலிருந்து கீழே குதித்ததாக காயமடைந்த பெண் கம்பஹா பொலிஸில் வாக்குமூலம் வழங்கினார் எனப் பொலிஸார் நீதிமன்றில் தெரிவித்தனர். பாதிக்கப்பட்ட பெண்ணின் சார்பில் ஆஜரான சட்டத்தரணி சஞ்சய் குணசேகரவும் அவரது உடல் எரிக்கப்பட்ட விதம் தொடர்பான படங்களை முன்வைத்தார்.

விபத்தில் சிக்கி பேராதனை பல்கலை மாணவி மரணம்!

வாகன விபத்தில் சிக்கி பலத்த காயமடைந்து கண்டி தேசிய வைத்தியசாலையின் அதிதீவிர சிகிச்சைப் பிரிவில் சிகிச்சை பெற்று வந்த பேராதனை பல்கலைக்கழக பல் வைத்திய பீடத்தின் மூன்றாம் வருட மாணவி உயிரிழந்துள்ளார்.

பல்கலைக்கழக ஹில்லா ஒபேசேகர மாணவர் விடுதிக்கு முன்பாக கடந்த முதலாம் திகதி இடம்பெற்ற இந்த விபத்தில் சிக்கிக் காயமடைந்த சசினி கலப்பதி (வயது 23) என்ற மாணவியே உயிரிழந்துள்ளார்.

இவர் தங்காலை பிரதேசத்தை வசிப்பிட

மாகக் கொண்டவர் என பேராதனை பல்கலைக்கழக பிரதி உபவேந்தர் பேராசிரியர் டெரன்ஸ் மதுஜித் தெரிவித்துள்ளார்.

விபத்தில் உயிரிழந்த மாணவியுடன் பயணித்த மேலும் இரு மாணவிகளும் காயமடைந்துள்ளதால், அவர்கள் தற்போது குணமடைந்து வைத்தியசாலையில் இருந்து வெளியேறியுள்ளனர். மூன்று மாணவிகளும் பேராதனை பல்கலைக்கழக ஹில்லா ஒபேசேகர தங்கும் விடுதிக்கு சென்று கொண்டிருந்தபோது, கார் ஒன்றால் இவர்கள் மோதப்பட்டமை குறிப்பிடத்தக்கது.

வடமாகாண மரநடுகை மாதம் கார்த்திகை - 2022



“நீங்கள் வலிமை, பொறுமை ஆகியவற்றின் அருமையை உணர்வீர்களாயின் மரங்களின் சகவாசத்தை வரவேற்பீர்கள்.”

- ஹால் போர்வாண்ட் -
(அமெரிக்க இயற்கையியலாளர்)

சட்டமாணவர் எந்த மொழியில் பரீட்சைக்கு தோற்றல் என்பது தொடர்பில் விரைவில் உறுதியான முடிவாம்!

விஜேயதாஸ கூறுகிறார்

சட்டக் கல்லூரி மாணவர்கள் ஆங்கில மொழியில் மாத்திரம் பரீட்சைக்கு தோற்ற வேண்டும் என்ற தீர்மானத்தை நடைமுறைப்படுத்துவதை 2026 ஆம் ஆண்டு வரை பிற்போடுமாறு சட்ட ஆய்வு கவுன்ஸிலிடம் வலியுறுத்தியுள்ளேன். இந்த விவகாரம் தொடர்பான உறுதி தீர்மானத்தை வெகுவிநையில் சபைக்கு அறிவிப்பேன் என நீதி, சிறைச்சாலைகள் மற்றும் அரசமைப்பு மறு சீரமைப்பு அமைச்சர் விஜயதாஸ ராஜபக்ஷ தெரிவித்தார்.

சபாநாயகர் தலைமையில் நேற்று (வியாழக்கிழமை) நாடாளுமன்ற அமர்வு கூடிய போது சட்ட கல்லூரி பரீட்சைக்கு ஆங்கில மொழியில் மாத்திரம் தோற்ற வேண்டும் என எடுக்கப்பட்டுள்ள தீர்மானத்தை மறுபரிசீலனை செய்யுமாறு முன்வைத்த கோரிக்கை தொடர்பில் எடுக்கப்பட்டுள்ள நடவடிக்கை தொடர்பாக தேசிய சுதந்திர முன்னணியின் தலைவர் விமல் வீரவன்ஸ எழுப்பிய கேள்விக்கு பதிலளிக்கையிலேயே அவர் மேற்கண்டவாறு குறிப்பிட்டார்.

நீதியமைச்சர் மேலும் கூறுகையில் -

சட்டக் கல்லூரி பரீட்சைக்கு ஆங்கில மொழியில் மாத்திரம் தோற்ற வேண்டும் என்று எடுக்கப்பட்ட தீர்மானம் தொடர்பில் நாடாளுமன்றத்தில் எழுப்பப்பட்ட கேள்விகளுக்குப் பலமுறை பதிலளித்துள்ளேன்.

மாணவர்கள் தமது தாய்மொழியில் பரீட்சைக்குத் தோற்ற வாய்ப்பளிக்குமாறு பல்வேறு தரப்பினர் வலியுறுத்தியுள்ளார்கள். இந்த விடயம் தொடர்பில் சட்ட ஆய்வு கவுன்ஸிலிடம் பேச்சுகளை முன்னெடுத்தேன்.

சட்டக் கல்லூரி மாணவர்கள் ஆங்கில மொழியில் மாத்திரம் இனி பரீட்சைக்குத் தோற்ற வேண்டும் என 2020 ஆம் ஆண்டு வெளியிடப்பட்ட வர்த்தமானி தொடர்பாகச் சட்ட ஆய்வு கவுன்ஸிலிடம் பேச்சை முன்னெடுத்துள்ளேன்.

ஆங்கில மொழியில் மாத்திரம் பரீட்சைக்குத் தோற்ற முடியும் என 2020 ஆம் ஆண்டு வெளியிடப்பட்ட வர்த்தமானி இதுவரை நாடாளுமன்றத்துக்குச் சமர்ப்பிக்கப்படவில்லை.

ஆகவே வர்த்தமானிக்கு நாடாளுமன்றம் அனுமதி வழங்க வேண்டும் என்ற காரணத்தால் இந்த தீர்மா



னத்தை நடைமுறைப்படுத்துவதை 2026 ஆம் ஆண்டு ஜனவரி மாதம் முதலாம் திகதி வரை பிற்போடுமாறு சட்ட ஆய்வு கவுன்ஸிலிடம் வலியுறுத்தியுள்ளேன்.

இடைப்பட்ட மூன்று ஆண்டு காலத்துக்கு மாணவர்களின் தாய் மொழி உரிமை பாதுகாக்கப்பட வேண்டும் என்பதையும் வலியுறுத்தியுள்ளேன்.

சட்ட ஆய்வு கவுன்ஸிலிடம் முன்வைக்கப்பட்ட கோரிக்கைகள் தொடர்பில் சாதகமான தீர்மானம் கிடைக்கப் பெற்றதும் அதனை நாடாளுமன்றத்துக்குச் சமர்ப்பிப்பேன். - என்றார்.

மகள் மீது தந்தை தாக்குதல்; மனைவிக்கு மரண அறிவித்தல் போஸ்டர் சமூக ஊடகங்களில் பரவலான தகவலையடுத்து தாயும் மகளும் மீட்பு

யாழ்ப்பாணம், நவ.11

உள்காவற்றுகை பொலிஸ் பிரிவுக்குட்பட்ட கரம்பன் பகுதியில் வசித்துவந்த வாய் பேச இயலாத பெண் ஒருவரும், அவரது 3 வயது மகனும் கடந்த செவ்வாய்க் கிழமை காணாமல்போன நிலையில், அவர்களை பொது சுகாதார குடும்ப நல உத்தியோகத்தர்கள் நேற்று (வியாழக்கிழமை) மீட்டுள்ளனர்.

மேற்படி பெண்ணின் கணவர் தனது மனைவிக்கு அஞ்சலி போஸ்டர் போட்டும் 3 வயது மகளைத் தாக்குவதைப் போன்ற காணொலி மற்றும் படங்கள் சமூக ஊடகங்களில் வெளியாகியிருந்தன.

இது தொடர்பில் கவனம் செலுத்திய உள்காவற்றுகை பொது சுகாதார வைத்திய மருத்துவர் பரா. நந்தகுமா

ரின் தலைமையிலான குழுவினர் நேற்று வியாழக் கிழமை காலை 7.45 மணியளவில் குழந்தை மற்றும் தாயை மீட்டுள்ளனர்.

இந்நிலையில் மோசமாக தாக்கப்பட்ட உள்காவற்றுகை பகுதியைச் சேர்ந்த குறித்த குழந்தையும் தாயும், திருகோணமலையிலிருந்து தப்பி வந்து, யாழ்ப்பாணம் பண்ணை பாலத்தடியில் செய்வதறியாமல் நின்றபோது அவர்கள் குடும்ப நல உத்தியோகத்தர் டிஜுசாவால் மீட்கப்பட்டுள்ளனர்.

தற்போது தாயும் குழந்தையும் வட மாகாண சிறுவர் பராமரிப்பு திணைக்களத்திடம் ஒப்படைக்கப்பட்டு, பின்னர் மருத்துவ பரிசோதனைகளுக்காக யாழ்ப்பாணம் வைத்தியசாலையில் சேர்க்கப்பட்டுள்ளனர்.

பல்கலைக்கழகப் பகிடிவதை விசாரணைகள் சி.ஐ.டி.யினிடம்!

பல்கலைக்கழக பகிடிவதை சம்பவங்கள் தொடர்பாக இனிமேல் சி.ஐ.டி.யினரே விசாரணைகளை முன்னெடுப்பர் என பொலிஸ் தலைமையகம் நேற்று (வியாழக் கிழமை) அறிவித்துள்ளது.

இதற்கமைய இதன் பின்னர் எந்தவொரு பொலிஸ் பிரிவினும் பதிவாகும் பகிடிவதை தொடர்பிலும் சி.ஐ.டி.யினரேயே விசாரணைகளை முன்னெடுப்பர் என பொலிஸ் பேச்சாளர் சிரேஷ்ட பொலிஸ் அத்தியட்சகர் நிஹால் தத்துவ தெரிவித்தார்.

மேலும் குற்றவியல் நடைமுறை சட்டக் கோவைக்கு அமைய இவ்வாறு அவை பொலிஸ் மா அதிபரால் சி.ஐ.டி.யினருக்கு விசாரணைகளுக்காக கையளிக்கப்பட்டுள்ளமை குறிப்பிடத்தக்கது.

OKAYA

dsl
We lead the way...!

**Install Asia's No.1 solar unit
now in your home**
The Eternal Light of Life

dsl
solar

Customized DSL off grid solar solutions based on your requirement.

3 YEAR
WARRANTY

PACKAGE 01
950VA

561 W Inverter + 200Ah Battery
5h 20 minutes

LED-3 TV-1 FAN-1
WIFI-1 LAPTOP-1

Rs. 257,000/- Upwards

PACKAGE 02
1.1 KVA

681 W Inverter + 200Ah Battery
2h 20 minutes

LED-5 TV-1 FAN-2
WIFI-1 LAPTOP-2

Rs. 265,000/- Upwards

PACKAGE 03
1.8 KVA

1041 W Inverter + 200Ah 2 Batteries
3 Hours

LED-8 TV-2 WIFI-2 LAPTOP-3
FAN-4 REFR-1

Rs. 478,000/- Upwards

PACKAGE 04
2 KVA

1221 W Inverter + 200Ah 2 Batteries
2h 20 minutes

LED-10 TV-2 WIFI-2 LAPTOP-3
FAN-6 REFR-1 CCTV-3

Rs. 496,000/- Upwards

4 decades of trust and 400 plus authorised dealers Island wide

www.dslosolarenergy.com

0701 630 209 | 0777 755 598 | 0772 211 211

douglas & sons (pvt) ltd.

Easy payment schemes available

BANK OF CEYLON
BOC

சம்பந்த வங்கி
SampathBank

COMMERCIAL BANK

HNB

* T & C Apply

'அரசியல் தீர்வுக்கான மக்கள் பிரகடனம்' இந்திய துணைத் தூதுவரிடம் கையளிப்பு



வடக்கு கிழக்கு ஒருங்கிணைப்பு குழுவின் 'அரசியல் தீர்வுக்கான மக்கள் பிரகடனம்' இந்திய துணைத் தூதுவர் ஸ்ரீ ராகேஷ் நடராஜ் ஜெயபாஸ்கரனிடம் நேற்று (வியாழக்கிழமை) கையளிக்கப்பட்டது.

வடக்கு கிழக்கு ஒருங்கிணைப்பு குழுவின் பிரதிநிதிகள் யாழ். மருதடி வீதியில் அமைந்துள்ள தூதரகத்தில் யாழ். இந்திய துணைத்தூதுவர் ஸ்ரீ ராகேஷ் நடராஜ் ஜெயபாஸ்கரனை சந்தித்து கலந்துரையாடினர்.

அதன்பின்னர் இந்தப் பிரகடனத்தை வடக்கு கிழக்கு ஒருங்கிணைப்பு குழுவின் பிரதிநிதிகள் இந்திய துணைத் தூதுவர் ஸ்ரீ ராகேஷ் நடராஜ் ஜெயபாஸ்கரனிடம் கையளித்தனர்.

யானையின் தாக்குதலுக்கு உள்ளான இளம்பெண் பலி!

ஆலையடிவேம்பு பிரதேச செயலாளர் பிரிவிருட்டப்பட்ட கண்ணகிராமத்தில் யானையின் தாக்குதலுக்கு உள்ளான இளம் குடும்ப பெண்ணொருவர் நேற்று (வியாழக்கிழமை) அதிகாலை படுகாயமடைந்து உயிரிழந்த நிலையில் இரு வீடுகளும் சேதமாக்கப்பட்டன.

மேலும் யானையின் தாக்குதலுக்கு உள்ளான உயிரிழந்தவரின் தாயாரும் காயங்களுக்கு உள்ளான நிலையில் அக்கரைப்பற்று வைத்தியசாலையில் சேர்க்கப்பட்டுள்ளதன் இருபிள்ளைகளும் சிறுகாயங்களுக்கு உள்ளாகியுள்ளனர்.

உயிரிழந்தவர் கண்ணகிராமம் 01 இல் வசித்துவந்த 31 வயதுடைய இரு பிள்ளைகளின் தாயான நாகராசா சலசனா எனத்தெரியவருவதுடன் சுலம் அக்கரைப்பற்று ஆதார வைத்தியசாலையின் பிரேத அறையில் வைக்கப்பட்டுள்ளது. சம்பவம் தொடர்பில் தெரியவருவதாவது -

நேற்று அதிகாலை கிராமத்தினுள் புகுந்த யானை யொன்று வீடொன்றை முற்றாக சேதமாக்கிய பின்னர் வீதி அருகில் இருந்த இன்னுமொரு வீட்டினுள் நுழைந்து வீட்டை சேதமாக்கியுள்ளது. சத்தம் கேட்ட நிலையில் வெளியே வந்த பெண் யானையை கண்டு அதிர்ச்சியடைந்த நிலையில் யானையை விரட்டி தனது பிள்ளை

களை காப்பாற்றுவதற்காக முயற்சித்தபோது யானையின் தாக்குதலுக்கு உள்ளானார்.

இந்நிலையில் தாக்குதலுக்குள்ளான பெண்ணின் மூத்த பிள்ளை அடிபட்டு வீழ்ந்த தாயை காப்பாற்ற முயற்சித்தபோதும் பயனளிக்காத நிலையில் தாயின் உத்தரவிற்கு அமைய வெளியே ஓடியுள்ளார். இந்நிலையில் இளைய பிள்ளையை தும்பிக்கையால் யானை தூக்கியபோதும் அதிலிருந்து அந்தப் பிள்ளை அதிஷ்டவசமாக தப்பியதாகத் தெரிவிக்கப்படுகின்றது.

ஆயினும் அயலவர்களும் உயிரிழந்த பெண்ணின் தாயும் கூக்குரலிட்டு யானையை விரட்ட முயற்சித்த போதும் மீண்டும் யானை பெண்ணைத் தாக்கிவிட்டு வெளியேறி சென்றுள்ளது.

இந்நிலையில் படுகாயமடைந்த பெண்ணை கிராமத் தவர்கள் இணைந்து வைத்தியசாலைக்கு கொண்டு சென்றபோதுத் அவர் உயிரிழந்துள்ளார்.

சம்பவம் நடைபெற்றபோது தம்மை காப்பாற்ற யாரும் முன்வரவில்லை என்பதுடன் அருகில் இருந்த இராணுவத்தினரும் ஒத்துழைப்பு வழங்கவில்லை என உயிரிழந்த பெண்ணின் தாய் அழுது புலம்பினார்.



மேற்படி சம்பவம் தொடர்பில் அறிந்து கொண்ட ஆலையடிவேம்பு பிரதேச செயலாளர் வி. பபாகரன் தலைமையிலான பிரதேச செயலக உத்தியோகத்தர்கள் சம்பவ இடங்களுக்கு சென்று நேரில் பார்வையிட்டதுடன் உயர் அதிகாரிகளுக்கும் தெரியப்படுத்தியுள்ளனர்.

அத்தோடு பாதிக்கப்பட்ட குடும்பங்களுக்கான நடவடிக்கை வழங்கவும் நடவடிக்கை எடுத்துள்ளதுடன் யானை தொல்லையிலிருந்து மக்களை பாதுகாப்பதற்கான அடுத்த கட்ட நடவடிக்கை தொடர்பிலும் நடவடிக்கை எடுக்கவுள்ளதாகவும் தெரிவித்தனர்.

அண்மைக்காலமாக கண்ணகிராமம் உள்ளிட்ட அயலில் உள்ள சிறுகிராமங்களிலும் யானையின் தொல்லை அதிகரித்து வருகின்றமையும் இதனால் அங்கு வாழும் மக்களும் விவாசாய செய்கையில் ஈடுபடும் விவசாயிகளும் அச்சத்தில் உறைந்து போயுள்ளமை குறிப்பிடத்தக்கது.

STUDY IN INDIA - TAMILNADU

ADMISSIONS OPEN 2022 - 2023

For more details

Call: 076 817 0077 / 021 492 7780

ENGINEERING [B.E. / B.Tech]

AERONAUTICAL ENGINEERING

CIVIL ENGINEERING

MECHANICAL ENGINEERING

INFORMATION TECHNOLOGY

COMPUTER SCIENCE ENGINEERING

ELECTRONICS & COMMUNICATION ENGG.

UGC Recognized University Awarded Degree



ExcelTM

TAMILNADU, INDIA

COMMERCE

B.Com. | B.Com-CA

B.B.A. | B.Com. (AF)

ARTS

B.A. English, Tamil

Textile & Fashion Designing | Vis.com.

Costume Design & Fashion

SCIENCE B.Sc.,

Information Technology

B.C.A. | Computer Science

Mathematics | Physics


Microbiology | Bio-chemistry

POLYTECHNIC

Eligible with O/L


AUTO | MECH

CIVIL | ECE | EEE



ADMISSION OFFICE

Excel Lanka, 551A, Kasthuriyar Road, Jaffna. (Near Jaffna Hindu Primary School)



கிளிநொச்சியில்
ஐஸ்வர்யம்
பெருவிருந்து மண்டபம்
Ishwaryam Banquet Hall

Tel:- 021 228 3701, 071 7354308

Whatsapp:- 071 7736 4308

No.315, Kandy Road,
Kilinochchi



◆ அன்பான வரவேற்பு

◆ தமிழர் பாரம்பரிய உணவு வகைகள்

◆ இந்தியன் இனிப்பும் பண்டங்கள்

◆ இந்தியன் உணவுவகைகள்

◆ Online booking இந்த விசேட விலைக்கழிவாக
30% பெற்றுக்கொள்ளலாம்.

சகலவிதமான நிகழ்வுகளும் புதிதாக வடிவமைக்கப்பட்ட அனைத்து
வசதிகளுடனும் அழகான விருந்துபசார மண்டபம்

ISHWARYAM BANQUET HALL
BANQUET MEALS HALL

FULL OPTION

MAIN DIHES

Vegetable Fried Rice with
Panner & Ghee - 900/=
Chicken Fried Rice with
Vegetable - 1100/=
Kothu Rotty With Vegetable
in Indian Style

DESSERT

ice Cream Cup - 60/=
Fruit Salad - 60/=
Ice Cream & Fruit Salad - 100/=
Cream Caramel - 120/=

SPECIAL MENU PACKAGE

BEVERAGES

JUICE 200 ml - 70/=
Milk Drink - 70/=
Cocacola M - 70/=
Pepsi M - 70/=
Swchpees Tin - 250/=
Coca Cola Tin - 250/=



இக்கரைக்கு அக்கரை பச்சை



என்.சத்தியமூர்த்தி

தற்போதைய செய்தி, வியட்நாம் நாட்டின் அருகாமையில் கடலில் மூழ்க இருந்த கப்பலில் (?) இருந்து 303 பேர் காப்பாற்றப்பட்டுள்ளனர். இவர்களில் 19 பெண்டிரும் 20 சிறார்கள் அடக்கம். இவர்கள் கனடா நாட்டிற்கு செல்வதற்கு எத்தனித்தார்கள் என்று கூறப்படுகிறது. அனைவரும் தமிழர்கள் என்றும் செய்திகள் தெரிவிக்கின்றன.

இவற்றில் பல செய்திகளின் உண்மை தன்மை, இலங்கை அரசு அதிகாரிகள் அவர்களை சந்தித்துப் பேச்சுக் கொடுக்கும் போதுதான் தெளிவாகும். ஆனால், கள்ள தோணியில் ஓடி போகும் இலங்கை மக்கள் அனைவரும் தமிழர்கள் என்ற எண்ணம் உலகளவில் ஏற்றுக்கொள்ளப்பட்டுவிட்டது. அதில் பெரும் பகுதி உண்மை என்பதே நிலைமை.

இவர்கள் எங்கே ஓடி போகிறார்கள்? எதற்காக ஓடி போகிறார்கள்? எதிலிருந்து ஓடி போகிறார்கள்? அல்லது, யாரிடம் இருந்து ஓடி போகிறார்கள்? இலங்கை அரசிடமிருந்து, இராணுவத்திடமிருந்து, அல்லது தற்போதைய பொருளாதார பிரச்சினைகளில் இருந்து, என்ஹெல்லாம் சல்ஜாப்பு சொல்லிக் கொள்ளலாம். ஆனால் அது உண்மையில்லை என்பது அவர்களுக்கும் தெரியும். அனைத்து தமிழர்களுக்கும் தெரியும்.

இன்னும் சொல்லப்போனால், தற்போது வட மாகாணத்தில் போதைபொருள் பாவனை மற்றும் பரவலை தடுக்க இராணுவம் சாலைகளில் தடைகளை ஏற்படுத்துவது குறித்து கூறப்படும் விமர்சனங்களில் பலவும் இவ்வாறு ஓடிப்போவோரின் காரணங்களுக்கு நியாயம் கற்பிக்கவேயன்படுத்தப்படும். மற்றபடி, இராணுவத்தின் இத்தகைய நடவடிக்கையால் பயன் உண்டா, என்பது வேறு கேள்வி.

பஞ்சம் பிழைப்பவர்கள்

உண்மை என்னவோ, இவ்வாறு திருட்டுத் தோணியில் ஓடி போகிறவர்கள், அரசின் கொடூரத்தை எதிர்ப்பவர்கள் அல்லர். எதிர்பார்ப்பவர்களும் அல்லர். ஏன், நாட்டின் தற்போதைய பொருளாதார சிக்கல்களில் இருந்து ஓடி போகிறவர்களும் அல்லர். இவர்கள் பஞ்சம் பிழைக்க செல்லும் பொருளாதார அகதிகள் அல்லர். மாறாக, பச்சை பார்க்கச் செல்லும் பேராசைகாரர்கள்.

உண்மையிலேயே அவர்கள் பஞ்சம் பிழைக்கச் செல்பவர்களாக இருந்தால், அண்டை நாடான இந்தியாவிற்குத் தான் செல்ல நினைத்திருப்பார்கள். அதற்கான கள்ளத் தோணிக் கட்டணமும் குறைவானதே. அதை விட முக்கியமாக, தாங்கள் அகதிகளாக அங்கே சென்றடைந்தால், தமிழ் நாடு அரசும், இந்தியாவின் மத்திய அரசும் அவர்களை கைது செய்யாது, காவலில் வைக்காது என்பது நிச்சயம். அவர்கள் தற்போது செல்ல முயன்ற கனடாவில் நிலைமை வேறு.

இன்னும் சொல்ல போனால், இனப்போர் துவக்கிய காலகட்டத்தில் இருந்தே இவ்வாறான பேராசைகார அகதிகள் வெளிநாடுகளுக்குத் தப்பி சென்றுள்ளனர். அவர்கள் தங்களுக்கும் தங்களது குடும்பத்தவர்களுக்கும் நியாயம் கற்பித்துக் கொள்ள, தாங்கள் இலங்கையில் அரசின் தொல்லைகளையும் அடக்கு முறைகளையும் அனுபவித்தவர்கள் என்ற ரீதியில் காரணங்களை கட்டவிழ்ப்பார்கள். அல்லது, கதைகளை எழுதி எந்த

அக்கரை அலசல்



டுரு செய்திருப்பார்கள்.

ஆனால், இன்றளவும் அவர்கள் அகதிகளாவோ அல்லது அரசியல் புகலிடம் கேட்டோ சென்ற நாட்டின் அரசுகள், இப்போதுவது அவர்களது பழைய கதைகளை தேடிப் பார்த்தால், அவற்றில் பலவும் பொய்யும் புனை சுருட்டுமாக இருக்கும். இதனைத்தான் காணாமல் ஆக்கப்பட்டவர்கள் குறித்தும் விசாரணை செய்த நீதிபதி பரணகமா தலைமையிலான ஜனாதிபதி கமிஷன் அந்த நாடுகளை எல்லாம் கோரியது. அவற்றிற்கு அந்த நாடுகளில் எதுவுமே இன்று வரை பதில் அளிக்கவில்லை.

ஒத்துழைப்பு, அறிவுரை

இவ்வாறு, வெளிநாடுகளில் பொருளாதார காரணங்களுக்காக தஞ்சம் அடைவோர் கதை துவங்கியது ஜம்பதுகளில். சிங்களம் மட்டும் சட்டத்தின் காரணமாக தங்களை மேற்படிப்பை தொடர முடியாத அல்லது விரும்பாத தமிழ் மாணவர்கள். அவர்களை தொடர்ந்து, ஜம்பதுகளின் பிற்பகுதியிலும் அறுபதுகளிலும் அராங்கேறிய தமிழர் உரிமை போராட்டங்களில் பங்கெடுத்து அதனால், பொலிஸ் உளவு துறையின் கண்காணிப்பிற்கும் கரிசனத்திற்கும் உள்ளானவர்கள்.

இவர்களே, முதலாம் தலைமுறை புலம்பெயர்ந்த தமிழர்கள் என்று கூறலாம். இவர்கள்தான், எழுபதுகளிலும், எண்பதுகளிலும் வெளிநாடுகளில் இருந்து கொண்டு, இலங்கையில் இனப்பிரச்சினைக்கு இளைஞர்களின் போராளி குழுக்கள் அமைப்பதற்கு ஒத்துழைப்பும் அறிவுரையும் வழங்கியவர்கள். மேற்காசியாவின் பாலஸ்தீன விடுதலை இயக்கத்தின் மூலம் போர் பயிற்சிக்கும் வழி செய்தவர்கள். அதன் மூலம், இலங்கை அரசு படைகளிடம் நேரடியாக மோத முடியும் என்ற எண்ணத்தை விதைத்தவர்கள்.

இவர்களும், இவர்களைத் தொடர்ந்து, குறிப்பாக ஜெரோப்பிய நாடுகளில் தங்களது அலுவலகங்களை துவங்கிய போராளி குழுக்கள்தான், அரசியல் தஞ்சம் அடையும் வழிமுறைகளை தங்கள் போராளி நண்பர்கள், பின்னர் உறவினர்கள் ஆகியோருக்கு கற்று கொடுத்து, அவர்களைத் தங்கள் நாடுகளுக்கு அழைத்துக் கொண்டவர்கள். கடந்த 1983 ஆம் ஆண்டு நடைபெற்ற இனப் படுகொலைக்கும் அரசு சார்ந்த அட்டூழியங்களுக்கும் பின்னர், தங்களது மக்களின் பாதுகாப்பு கருதி அவர்களை அரவணைத்து, அகதிகளாக வரவைத்து, அங்கே அவர்கள் எதிர்கொள்ளும் சட்டப்பிரச்சினைகளை சந்திக்க வழி செய்து கொடுத்தவர்கள்.

அது ஒரு காலகட்டம். ஆனால், தற்போது இவ்வாறு கள்ளத்தோணி வழியாக மேலை நாடுகளுக்கு போக விரும்பும் தமிழர்கள், ஒரே ஒரு நிமிடம், ஏன்தாங்கள் இவ்வாறு திருட்டுதனமாகச் செல்ல வேண்டும் என்ற கேள்வியை கேட்டுக்கொண்டால், அவர்கள் இவ்வாறு செய்ய யோசிப்பார்கள். காரணம், இனப்பிரச்சினையில் சர்வதேசம் தங்களுடன் இருப்பதாக மாற தட்டிக் கொள்ளும் தமிழ் அரசியல்

தலைமைகள் எதுவுமே, தங்களது மக்களுக்கு அந்த நாடுகளில் அரசியல் தஞ்சம் அல்லது அகதிகள் அந்தஸ்து கேட்டு வாங்காதது ஏன்?

இந்த தலைவர்கள், தங்களை ஒட்டிய உறவினர்களிடம் காட்டிய கரிசனத்தை, சாதாரண தமிழ் மக்கள் அந்த நாடுகளில் குடியரிமை பெற்றுக் கொள்வதற்கு ஒரு சிறு கல்லை கூட நகர்த்தாதவர்கள். நகர்த்த முடியாதவர்கள். மேலைநாடுகளுக்கு ஒத்து உண்பவர்கள் அவ்வளவு தான்.

மேற்குலகின் வரவேற்பு

மேற்குலக நாடுகளை பொறுத்தவரையில், தமிழர் ஆதரவு நிலைக்கு இரண்டு முக்கிய காரணங்கள். ஒன்று, இரண்டாவது உலக போரில், ஹிட்லரின் இரத்த வேட்கையின் அவலத்தில் அவஸ்தைப்பட்டவர்களுக்கு, மனித உரிமை மீறல் மற்றும் போர் குற்றங்கள் என்பது அடிப்படை சித்தாந்தமாகி விட்டது. அவர்களது ஆட்சியாளர்களுக்கோ, இலங்கை விடயத்தில், சீனாவை ஆதரிக்கும் அரசுகளுக்கு செக் வைக்க இனப்பிரச்சினை ஒரு நல்ல கருவி. அவ்வளவுதான்.

எனவேதான், ஐ.நா. மனித உரிமை அமைப்பில், இலங்கை அரசை வறுத்தெடுக்கும் மேற்குலக நாடுகள், அதே மனித உரிமை மீறல் காரணங்களுக்காக தஞ்சம் கோரும் நாட்டின் தமிழர்களை கரை சேர விடுவதில்லை. உண்மை என்னவோ, இனப்போர் முடிந்த பத்தாண்டு களாக மக்கள் நாட்டை விட்டு ஓடிவிடும் அளவிற்கு மனித உரிமை மீறல் நடக்கவில்லை என்பது சர்வதேசத்தின் கணிப்பு. அது உண்மையும் கூட.

என்ன, முதலில் ஜெரோப்பா, அவர்கள் தடுத்த போது கனடா, பின்னர் ஓரளவுக் காவது அண்மையில் உள்ள ஆஸ்திரேலியா என்று பயணப்பட்டுக் கொண்டிருந்த மக்கள், தற்போது மீண்டும் கனடா நோக்கி படையெடுக்க துவங்கி உள்ளனர். காரணம், அண்மை காலங்களில் ஆஸ்திரேலிய அரசு, தங்களது கடற்படை மூலம், அகதிகளாக அல்லது அரசியல் தஞ்சம் கோருபவர்களாக நடுக்கடலிலேயே தடுத்து நிறுத்துவதை வழக்கமாக கொண்டுள்ளது. அவர்களை தடுத்து வைக்க ஓர் சிறைச்சாலையையும் அமைத்துள்ளது. இதுவே பிற மேற்குலக நாடுகளுக்கும் பொருந்தும்.

இது கள்ளத்தோணியில் வரும் அனைத்து நாட்டவருக்கும் மேற்குலகு அளிக்கும் வரவேற்பு. என்றாலும், இலங்கையில் இருந்து திருட்டு வழிகளில் தமிழர்கள் வந்து விடக்கூடாது என்பதற்காக, ஆஸ்திரேலிய அரசு கொடும்புதலைமையுடன் ஒப்பந்தம் செய்துள்ளது. அதன்படி, தங்களால் தடுத்து நிறுத்தப்பட்ட தமிழர்களை, நடுக்கடலிலேயே இலங்கை கடற்படையிடம் ஒப்படைக்கும் பணியும் அவ்வப்போது அரங்கேறி வருகிறது. அவர்கள் வந்துவிடாமல் தடுப்பதற்கு, இலங்கை கடற்படைக்கு நிதியுதவியும் பயிற்சியும் அளித்துள்ளது.

நிகழ்கால நிதர்சனம்

தற்போது, இலங்கையில் பொருளாதார சீரழிவு ஏற்பட்டுள்ளது என்பதை சர்வதேசம் அறிந்தே உள்ளது. குறிப்பாக ஏழை மக்களின் பாடு தீண்டாட்டம் என்பதும் அவர்களுக்கு தெரியாதது அல்ல. இதில் இன வேறுபாடுகளுக்கு இடமில்லை என்பதும் அவர்களுக்கு தெரியும். எனவே, இனப்போர்களின் இடப்பாடுகளில் இருந்தும் இன்னமும் மீண்டெழாத தமிழ் மக்களின் தற்போதைய நிலைமையும் அவர்கள் அறிந்து கொள்ளாத விடயம் அல்ல.

தற்போதைய பொருளாதாரப் பிரச்சினைகள் இல்லாதிருந்தாலும், இலங்கை தமிழர்கள் தங்கள் நாடுகளுக்கு திருட்டுத் தோணிகளில் படையெடுத்து வருவது நின்றுருக்காது அல்லது குறைந்திருக்காது என்பது அவர்களது கணிப்பு. அவர்களைப் பொருளாதாரக் காரணங்களுக்காக உள்ளே விட்டால், அவர்களது உறவினர்களும் நண்பர்களும் படையெடுப்பார்கள் என்பதும் மேற்குலக நாடுகளின் கவலை. கொள்கை ரீதியாக, ஒரு தரப்பினருக்கு அடைக்கலம் கொடுத்தால், பிறநாட்டவர்களை தவிர்க்க முடியாது என்பதும் அவர்களுடைய பிரச்சினை.

மேற்குலக மக்களின், அவர்களது அரசு தலைமைகளின் வாய் என்ன சொன்னாலும், அவர்களின் அடிமனதில், தமிழர்கள் உள்ளிட்ட வெளிநாட்டவரால் கலாசார சீரழிவு நடைபெறுகிறது என்று உறுதியாக நம்புகிறார்கள். அதாவது, பிறநாட்டவரின் கலாச்சாரம் எவ்வளவு உயர்ந்ததாக இருந்தாலும், அதன் காரணமாக தங்களது நாள்பட்ட பழக்கவழக்கங்களும் கலாச்சார மாற்றங்களும் நிகழ்ந்து வருவதை அவர்கள் கண்கூடாக பார்த்து வருகிறார்கள். அதனை அவர்களால் ஏற்றுக் கொள்ள முடியவில்லை. இது தவிர, ஜம்பது, நூறு ஆண்டுகளில், தங்களது நாடுகளில் தங்கள் இனத்தவர்கள் சிறுபான்மையினராக மாறிவிடுவார்களோ என்ற சொல்ல முடியாத கவலை வேறு, அவர்களுக்கு.

பாசம், பச்சாதாபம்

எண்பதுகளிலும் அதற்கு முன்னரும் மேற்குலக நாடுகளில் அந்த காலத்திய தலைமுறையினர், இரண்டாம் உலக போரின் கொடுமைகளை அனுபவித்தவர்கள். அதனால், அவர்களது குடும்பங்கள் சிதைவுண்டன. தனி மனித உரிமைகளும் பொருளாதாரமும் காணாமல் போயின. அவர்களுக்கு, தங்களை யொத்த நிலையில் வாழும் பிற நாட்டு மக்கள் மீது அன்பும் பச்சாதாபமும் தோன்றின. எனவே, அவர்களது நாடுகளால், இலங்கை தமிழர்கள் உள்ளிட்ட அரசியல் மற்றும் அரசால் பாதிக்கப்பட்டவர்களை தங்களில் ஒருவராகவே எண்ணிப்பார்க்க முடிந்தது.

தற்போதைய நிலைவரமே வேறு. உலக போருக்கு பின்னர், இரண்டாவது அல்லது மூன்றாவது தலைமுறையினர் அந்த நாடுகளில் தலையெடுத்து விட்டார்கள். அவர்களது பெற்றோர் கஷ்டப்பட்டு பெற்றுக் கொடுத்த புது வாழ்வை தொலைக்க விரும்பாதவர்கள். அவர்களை பொறுத்தவரையில் கள்ளத் தோணியில் வருபவர்கள், தங்களது வேலை வாய்ப்பு, மாதச் சம்பளம், சமுதாய வாழ்க்கை மற்றும் கலாச்சாரத்தை அழிக்க வந்தவர்கள். எனவேதான், அவர்களது எதிர்ப்பும், அதனை தொடர்ந்து அவர்களது அரசுகளின் மாறுபட்ட நிலைப்பாடுகளும்.


இதில், தமிழர்களின் அரசியல் மற்றும் சமூக தலைமைகள் எங்கே? தங்களது மக்களுக்கு வளமான வாழ்க்கை வேண்டாம், இவ்வாறு சீரழியும் வாழ்க்கையை இல்லாமல் செய்ய கூட அவர்களில் எவருக்கும் முனைப்பு இல்லை. கவலை இல்லை. இந்த ஜம்பது, அறுபது ஆண்டுகளில், இந்த பிரச்சினை குறித்து அவர்களில் ஒருவர் கூட, ஒரு முறை கூட பேசியது இல்லை. ஏன், இவ்வாறு அல்லலுறும் குடும்பங்களுக்கு சென்று ஆறுதலும், அறிவுரையும் கூடக் கூறியதில்லை.

என்னே, அவர்களது இனப்பற்று!

முருகன் துணை.

நல்லூர் சைவத் தம்பும் பண்பாட்டுக் கலைக் கூடல் விசுவாதி நியமம்

கல்வி எனும் திறவுகோல்



இன்றைய காலகட்டத்தில் மனிதனை மேம்படுத்துவதும் திறவுகோல் கல்வி அறிவு ஆகும். இத்தகைய கல்வி இக் காலத்தில் இன்றியமையாத ஒன்றாகும். ஒரு மனிதனுக்கு உணவு, நீர், உறையுள் என்பனவே முக்கியமானவையாகக் காணப்பட்டாலும் கல்வி எனும் திறவுகோல் மிக முக்கியமானதொன்றாகத் திகழ்கின்றது. கல்வியானது மனிதனை மேம்படுத்துவதில் பாரிய விளைத்திறனாக செயற்படுகின்றது. கல்வியைப் பற்றியும் அதன் அழகு மற்றும் அதன் சிறப்பியல்புகள் பற்றியும் எமது முன்னைய காலப் புலவர்கள் பலர் பேசியுள்ளனர். திருவள்ளூர் திருக்குறளில் கல்வி எனும் அதிகாரத்திலும், ஔவையார் மூதுரை எனும் நூலிலும் கல்வியின் அழகைப் பற்றியும் அதனைக் கற்பதனால் கிடைக்கப்பெறும் சிறப்புக்கள் மற்றும் பயன்களையும் எமக்கு தெளிவாக சுட்டிக்காட்டியுள்ளனர்.

ஒரு மனிதன் தான் அணிகின்ற ஆபரணங்கள்

அதாவது தங்கம், வெள்ளி போன்றவற்றாலும் தான் அணிகின்ற ஆடைகள் மூலமாக தான் அழகாக திகழ்கின்றான் எனத் தப்பாக எண்ணிக் கொண்டிருக்கின்றான். இவற்றில் மட்டுமல்லாது அவன் கற்ற கல்வியும், அவன் செல்கின்ற இடமெல்லாம் அவனுடைய பெருமை பேசப்படுகின்றதோ அங்கே தான் அவனுக்கு அழகு கிடைக்கப்பெறுகின்றது. அதாவது ஒரு மனிதனுக்குத் தான் கற்ற கல்வி முகத்தில் காணப்படுகின்ற கண்களுக்கு சமனாகின்றது. அவ்வாறு அவன் கல்வி கற்காவிடில் அவனது கண்கள் புண்களாகிவிடும். இதனை ஔவையார் மிகத் தெளிவாக தனது மூதுரை நூலில் கூறியுள்ளார். திருவள்ளூர் கூட கல்வி அதி காரத்தில்,

‘கற்க கசடற கற்பவை கற்ற பின் நிற்க அதற்கு தக’ எனும் குறள் மூலம் கல்வியானது கற்கின்ற போது மிகக் கடினமாக இருந்தாலும், அதனைக் கற்றபின் தான் அதன் அருமை பெருமைகளும், அதன் அழகையும் எம்மால் உணர முடியும், அதன் வழி நாம் ஒழுக வேண்டும் என்கின்றார்.

கல்வி கற்பதனால் நாமும் நமது சமூகமும் ஈடேற்ற மடைகின்றோம். இதனால் எமக்கு பல்வேறுபட்ட நன்மைகள் கிடைக்கப்பெற்று கல்வியின் அழகு மெருகூட்டப்படுகின்றது. இத்தகைய கல்வியானது சமூகத்தில் நற்பிரஜையை உருவாக்குவதற்கும், நமது சமூகத்தை வெற்றிகரமாக கட்டியெழுப்புவதிலும் முன்னின்று செயற்படுகின்றது. கல்வியினால் ஏற்படும் பெரு

மையை வள்ளுவப் பெருந்தகை தனது குறளின் மூலம் திறம்பட எடுத்துக்காட்டியுள்ளார். அதாவது, ‘மன்னனும் மாசறக் கற்றோனும் சீர்தூக்கின் மன்னனிற கற்றோன் சிறப்புடையார்’ அதாவது மன்னனுக்கு தான் ஆட்சியுரியும் இடத்தில் மட்டுமே சிறப்பு. ஆனால் கற்றவனுக்கு அவன் செல்கின்ற இடமெல்லாம் அவனது சிறப்புக்கள் பேசப்படுகின்றன. அவனுக்கு கல்வியழகை நூல்களே வழங்குகின்றன. கல்வியின் அழகை மெருகூட்டுவதற்கு நூல்கள் மட்டும் பங்காற்றினால் போதாது. அதற்கு மனிதனின் ஒத்துழைப்பும் அவசியமானதொன்றாக விளங்குகின்றது.

இவ்வாறு கல்வியின் அழகைப் பற்றி பல்வேறுபட்ட நூல்கள் மூலமும் பல்வேறு புலவர்கள் மூலமும் மிகத் தெளிவாக அறியமுடியும். திருவள்ளூரின் திருக்குறள், ஔவையாரின் மூதுரையிலும், கொன்றை வேந்தனும் மற்றும் நாலடியார் எனும் நூலிலும் கல்வியின் பயன்கள், அதன் பெறுமதி மற்றும் அதனைக் கற்றபின் கிடைக்கத்தக்க மதிப்புக்கள் பற்றியும் இவ்வாறான நூல்கள் மூலம் எமது இளம்பிராயத்தினருக்கு தெட்டத்தெளிவாக எடுத்துக்கூறப்பட்டுள்ளது. எனவே நாம் அனைவரும் கல்விகற்று அக்கல்வியின் அழகை மெருகூட்டி நாட்டினை மேம்படுத்துவோம் என உறுதி பூணுவோமாக.


- சி.வெஸ்வினி -
(கொக்குவில் இந்துக்கல்லூரி)

கல்வி அழகே அழகு

நாம் வாழுகின்ற வேகமான உலகினிலேயே நாம் முன்னேற்றகரமான வாழ்வினை வாழ்வதற்கு ஏழைகள் முதல் பணக்காரர் வரை அனைவருமே கல்வியைப் பெற முயற்சிக்கின்றனர். ஆனால் அக்கல்வி அனைவரிடமும் முழுமையாகச் செல்வதில்லை. ஆனாலும் பலர் இச் செல்வத்தைப் பெற பல வழிகளில் முயற்சிக்கின்றார்கள். ஏன்? அவ்வாறு முயற்சிக்க வேண்டும் என்றால் பண பலம் படைத்தவர்களை விட கல்வியில் சிறந்தவர்களை இவ்வுலகம் போற்றும். கற்றவர்கள் வாழ்கின்ற போதும் வாழ்ந்த பின்பும் அவர்களின் புகழை உலகம் எப்போதும் போற்றும். அதனால் தான் எமது முன்னோர்கள் ‘அரசனுக்கு தன் ஊரில் மட்டும் தான் மதிப்பு கற்றோருக்கு சென்ற இடமெல்லாம் மதிப்பு’ என அழகாக எடுத்துக் கூறியுள்ளனர்.

மனிதன் தமக்கிடையே தகவல்களைப் பரிமாறத் தொடங்கிய காலத்திலிருந்து இன்றுவரை மனிதனின் இளமைப் பருவத்திலிருந்து முதுமைப்பருவம் வரை கல்வியானது தொடர்ந்து வருகின்ற முடிவில்லாத பாதை போன்றது. இவ்வாறான பாதையில் நாம் எவ்வளவு தூரம் செல்கின்றோம் என்பதிலிருந்தே எமது கல்வி வளம் பெறுகின்றது. இவ்வாறான கல்வியை நாம் எப்போது வேண்டுமானாலும் பெற்றுவிட முடியும் என்று எண்ண முடியாது. நாம் கற்கின்ற கல்வி நாம் வாழ்கின்ற வாழ் நாள் முழுவதும் நிலைக்க வேண்டுமென்றால் இளமைப் பருவத்திலிருந்தே அச்செல்வத்தை சேமிக்கவேண்டும். ‘நாம் பிறக்கும் போது எதனையும் எடுத்து வரவில்லை செல்லும் போதும் எவற்றையும் எடுத்துச் செல்ல முடியாது. என்பது பகவத்கீதையினது செய்யுள்ளாகும். ஆனாலும் பணம், பொருள் போன்ற செல்வங்கள் எப்போதும் எமது வாழ்க்கையில் கூட வரப்போவதில்லை. ஆனால் கல்வியானது நாம் செல்கின்ற வழி முழுவதும் எம்மை வழிநடத்திச் செல்கின்ற சிறந்த கருவாக எப்போதும் வரும் என்பதில் எவ்வித அச்சமும் இல்லை.

இனியவை நாற்பது, விவேகசிந்தாமணி, முதுமொழிவெண்பா போன்ற நீதிச் செய்யுள்கள் பல நீதிக் கருத்துக்களை எடுத்துச்சொன்னாலும் தலையாக கல்வியின் சிறப்பையும் கற்றதனால் ஒருவன்



அடைகின்ற உயர்ந்த நிலையையும் அழகாக இலக்கிய மொழி நடையில் பல கவிஞர்களாலும் புலவர்களாலும் பாடப்பட்டுள்ளது. அவ்வாறாக பல வித்துவான்களால் உயிரினும் மேலாக எடுத்துக் கூறுவதற்கு என்ன காரணம்? ஏனென்றால் பணம் பொருளினாலும் முன்னேறியவர்களும் உள்ளனர். தாழ்ந்தவர்களும் உள்ளனர். ஆனால் கல்வியினால் முன்னேற்றமடைந்தவர்களை மாத்திரமே நாம் காண முடியும். கல்வி கற்று வீழ்ச்சியடைந்தவர்கள் என இப்பிரபஞ்சத்திலேயே யாரும் இல்லை.

ஓர் சிறந்த கல்வியானது சிறந்த ஓர் சமுதாயத்தை உருவாக்குவதற்கு மிகப்பெரிய கருவியாக உள்ளது. திருவள்ளூர் முதல் ஔவையார் வரை அதாவது ஒவ்வொரு நூற்றாண்டில் வாழ்ந்த ஔவையார் வரை கல்வி பற்றி ஒரு அதிகாரமோ ஒரு குறட்பாவோ பாடியுள்ளமை குறிப்பிடத்தக்கது. இவ்வாறு இவர்களைப் பற்றி உலகம் இன்றும் பேசுவதற்கான காரணம் அவர்கள் பெற்றுள்ள அழகான கல்வியே. கல்வி என்பது பாடங்களைக் கற்பது மட்டுமல்ல பழக்கவழக்கங்களைக் கற்பதே மிக முக்கியமான படியாகும். ஏனென்றால் கல்வியை மட்டும் கற்பதனால் கல்வி முழுமையடையப்போவதுமில்லை அவ்வாறான கல்வியினால் எவ்விதப் பயனுமில்லை அதனால் தான் சிறு பராயத்திலே அவ்வாறான கல்வியைக் கற்க பாடசாலைக்குப் போகின்றோம். பாடசாலையில் தொடங்கிய கல்வியானது முடிவெல்லை இல்லாத போது எமது வாழ்வின் இறுதி வரை ஏதோ ஒன்றைக் கற்றுக்கொண்டேயிருக்கின்றோம். எமது வாழ்க்கை அழகாக மாற கல்வியே மாபெரும் உதவியாக இருக்கின்றது. ஆகவே கல்வியினால் எமது உலகம் அழகாகின்றது. அதனால் தான் கல்வியழகே பேரழகு.

- ம.வானதி -
(யா/இந்து மகளிர் கல்லூரி)

கொடையிலும் தனித்துவம்

கர்ணன், கொடையிற் சிறந்தவன் என்பதை அர்ச்சுனன் ஏற்க மறுத்ததோடு தம்மாலும் கொடையாளியாக இருக்கமுடியும் என இறுமாப்போடு கூறியதைச் சிரித்துக்கொண்டே மறுத்தான் கிருஷ்ணன்.

இல்லை அர்ச்சுனா, அது கர்ணனின் தனித்துவம் அதை என்னால் நிரூபிக்கக்கூட முடியும் என்றான்.

எப்படி? என்றான் அர்ச்சுனன்.

அதற்கு அர்ச்சுனா! உனக்கும் கர்ணனுக்கும் இடையே ஒரு போட்டி நடாத்தவேண்டும் சந்தர்ப்பம் வரும்போது அதை நடாத்திக்கொள்கிறேன் என்றான் கிருஷ்ணன்.

எப்படியோ இருவர் பொறுப்பிலும் தங்கம் அகழும் இடம் இருவருக்கும் தனித்தனியே ஒப்படைக்கப்பட்டது. அதைத் தானமாக யாருக்கும் கொடுக்கலாம் என்று நிபந்தனையும் விதிக்கப்பட்டது.

அர்ச்சுனன் ஊரிலுள்ளோரை அழைத்து, இதற்கு தேவையானதை நீங்கள் எடுக்கலாம் எனக்கூற, ஊரார் ஒருவர் பின் ஒருவராகப் பல நாள் கஷ்டப்பட்டுப் பகிர்ந்துகொண்டார்கள். அவ்விடத்திலிருந்து தங்கம் அனைவருக்கும் வழங்கப்பட்ட பெருமித்தோடு அர்ச்சுனன் நின்றவேளை கிருஷ்ணன் அங்கு வந்தான்.

என்ன அர்ச்சுனா? உன் கொடை வழங்கும் வேலை எத்தனை நாள் நடந்தது? என்று சிரித்துக்கொண்டே கேட்டுப் பின், நான் தான் ஏற்கனவே சொல்லிவிட்டேனே, கொடையிற் கர்ணனை விஞ்ச ஆளில்லை என்று என்றான்.

அதற்கு அர்ச்சுனனும், அதெப்படி? நானும் தான் நீ வழங்கிய தங்கச் சுரங்கத்தை மக்களுக்கு வாரி வழங்கிவிட்டேனே என்றான்.

அதற்குக் கிருஷ்ணனும், உண்மைதான், ஆனார் கர்ணனிடம் தங்கச் சுரங்கம் வழங்கி அடுத்த நாழிகை ஒரு யாசகன் வந்து யாசகம் கேட்டபோது உடனேயே கர்ணன், ‘இதை நீயே வைத்துக்கொள்’ என்று கூறிச் சென்றுவிட்டான். நீயோ ஊரைக்கூட்டி நான் கணக்கில் உன் கொடையை நீட்டிச் செல்கிறாய். அதற்கு மனம் என்ற ஒன்று எப்பொழுதும் தாராளமானதாக இருக்க வேண்டும் என்று கூற அர்ச்சுனன் உண்மையை உணர்ந்து அமைதியானான்.



தாசங்களில் சிறந்தது அன்னதானம் என்றார்கள் நம் முதியவர்கள்.
“அன்ன யாவிலும் புண்ணியம் கோடி
ஆங்கோர் ஏழைக் கெழுத்தறி வித்தல்..”
என்றார் நம் தமிழ் மூதாட்டிப் புலர் ஓளவையார். எம் மரணத்தை அர்த்தமுள்ளதாகக் குகின்ற அல்லது வாழும்போதே வாழ்வின் பயனாகப் பல உயிர்காக்கின்ற செயற்பாடுகளான இரத்ததானம், கண் தானம், சிடனி தானம் போன்ற செயற்பாடுகளுக்கு மக்கள் ஆரம்பத்தில் மிகவும் அஞ்சினார்கள். இரத்தம் வழங்கினால் தம் உடல் பலவீனமடையும் என்ற மூடநம்பிக்கை முன்பு எம்மவரிடையே புரையோடிப்போயிருந்தது. பின்னர் கல்வி அறிவு மேலோங்க எம்மால் ஓர் உயிர் காப்பாற்றப்படுவது எமது பிறப்புக்கு அர்த்தம் என்றுணர்ந்து, இன்று இளைஞர், யுவதிகளால் இரத்ததான முகாம்கள் நடத்தப்படுகின்றன. அந்தளவுக்கு மூட நம்பிக்கையில் மூழ்கியிருந்த எமது சமூகம் அறிவுமேலிடால் தன்னை மாற்றிக்கொண்டது. தற்போது கண்தானம் ஏன், சிடனி தானம் கூட தம் மரணத்தின் பின் செய்வதாக - ஓர் உயிரை வாழவைப்பதாக - ஒப்பந்தம் செய்கின்றார்கள். இவை உயிர் காக்கும் செயற்பாடுகள்.

தற்போது இந்த ஆக்கத்தின் நோக்கம் 'உடல் தானம்'. நாம் நோய்நொடியின்றி உயிருடன் வாழ்வதற்கு வைத்தியர்களும், வைத்தியத்துறையும் மிகவும் பிரதானமானவை.
யாழ். பல்கலைக்கழக மருத்துவ பீடம் ஆரம்பிக்கப்பட்டு, அர்ப்பணிப்புமிக்க பல வைத்தியர்களை உருவாக்குவதன் காரணமாகத்தான் எமது வடபகுதி சுகாதாரத்துறை எழுச்சிகண்டுள்ளது. எமது மக்கள் ஆரோக்கியத்துடன் வாழ காரணமாகின்றது. 'உடல் தானம்' தொடர்பில் பலர் அறிந்திருக்காமலிருக்கலாம். யாழ். பல்கலைக்கழக மருத்துவ பீட வைத்திய மாணவர்கள் தமது கல்விக்காக உடல்களை கூற்றுப் பரிசோதனைகள் ஊடாக நடைமுறைப் பயிற்சிகளை பழகுவார்கள். சரியான பயிற்சியின்றி உயிருடன் விளையாட முடியாதல்லவா? அதனாற்றான், அவர்கள் கற்கின்ற காலத்திலே இறந்த உடல்களைக் கூற்றுப் பரிசோதனைகள் ஊடாகத் தமது பயிற்சியைப் பெறுவதற்கு 'உடல்தானம்' செய்யவேண்டியதன் முக்கியத்துவத்தை இந்தக் கட்டுரை உணர்த்துகிறது. பல வைத்தியர்களின் உருவாக்கத்துக்கு மரணத்தின் பின் எம் உடல் உதவட்டும்.

இயற்கை அழகானது. இயற்கை அன்னையின் எழில்கள் வர்ணிக்க முடியாதவை. எழில் கொஞ்சம் இந்தசிருஷ்டியின் அற்புதமான படைப்பே மாந்தர்கள். மனிதர்களின் உடல் எவ்வளவு விந்தையானது. இதயத்தின் இயக்கம், சிறுநீரகத்தின் செயற்பாடு, மூளையின் பல் திறமைச் செயற்பாடுகள் என மனித உடலில் இரகசியங்கள் ஏராளம். ஒருநாள் முழுவதும் வேலைசெய்தால் மனிதன் களைப்படைந்து ஓய்வெடுக்கின்றான். ஆனால் மனிதனின் இதயமோ ஒரு கணநேரம் கூட ஓய்வெடுக்காமல் துடித்துக் கொண்டே இருக்கிறது. இந்த அற்புதமான மனித உடலின் இரகசியங்களை அறிந்ததாலும், கற்பதனாலும் மருத்துவர்கள் உருவாகிறார்கள்.

மருத்துவ நிபுணர்களாக வேண்டும் என்பது பெரும் பாலானோரின் கனவாக, இலட்சியமாக இருக்கிறது. ஆனால், ஒவ்வொரு மருத்துவர்களும் எவ்வாறு உருவாகிறார்கள் என்பதைப் பற்றி அறிவீர்களா? மருத்துவ பீடத்தில் ஐந்து ஆண்டுகாலம் கற்கிறார்கள். அதில் முதல் ஒரு வருடம் மனித உடல்களை வைத்து உடற் கூற்றியல்துறையில் படிக்கின்றார்கள்.

இறந்துபோய் உடல் தானம் செய்தவர்களின் உடல்கள் பதப்படுத்தப்பட்டு மருத்துவக் கல்லூரியில் பாதுகாக்கப்படுகின்றன. அவர்களின் உடல்களை வைத்து, மனிதமேனியின் பாகங்கள், அவைபற்றிய விவரம், அவற்றுக்கிடையிலான தொடர்பு, நாடி, நாளம், நரம்பு விநியோகங்கள் என ஒவ்வொரு பகுதியாகக் முப்பரிமாணத்தோற்றத்தில் படிக்கிறார்கள். வெறுமனே புத்தகங்களை வாசிப்பதால் மட்டுமே மனிதன் ஞானத்தைப் பெறமுடியாது. நாம் படித்தவையுடன் செய்முறை செயற்பாடுகளும் இணையும்போதே மனிதன் பூரண அறிவைப் பெறுகின்றான்.

இருப்பினும் துரதிஷ்டம் யாதெனில் யாழ்ப்பாணப் பல்கலைக்கழகத்தின் மருத்துவபீடத்துக்கு வழங்கப்படும் உடல் தானங்களின் எண்ணிக்கை வெகுவாகக் குறைந்துவிட்டது. தற்போது இரண்டு வருடங்களாக உலகையே ஆட்டிப்படைத்த கொரோனாத் தொற்று காரணமாகவும், சமயகலாசார வரையறைகள் காரணமாகவும் விழிப்புணர்வு இன்மையாலும் உடல்தானங்களின் எண்ணிக்கை வெகுவாகக் குறைந்துவிட்டது. ஒவ்வொரு மாவட்டங்களிலும் தினந்தோறும் உயிரிழப்புக்கள் ஏற்படுகின்றன. இருப்பினும் சோகமான விடயம் யாதெனில் யாழ்ப்பாணப் பல்கலைக்கழகத்தின் மருத்துவபீடத்தில் மாணவர்களின் கல்விக்குத்



வைத்தியகலாநீதி திருமதி. சிவநந்தினி உதயகுமார்
தலைவர் மற்றும் சிரேஷ்ட விரிவுரையாளர், உடற்கூற்றியல் துறை, மருத்துவ பீடம், யாழ்ப்பாணப் பல்கலைக்கழகம்.

உடல் தானம் வழங்குவோம்!

தேவையான இறந்தவர்களின் உடலை, கொழும்புப் பல்கலைக்கழகத்தின் மருத்துவபீடம் மற்றும் ஏனைய பல்கலைக்கழகங்களின் மருத்துவபீடங்களில் இருந்து பணம் செலுத்திப் பெற்றுக்கொள்ளும் அவல நிலை ஏற்பட்டுள்ளது.

பூமித்தாயின் குழந்தைகளாகவே நாம் அனைவரும் பிறந்தோம். பூமியில் பயணம் அதனைமுடித்து இறுதியில் பூமித்தாயையே மீண்டும் அரவணைக்கின்றோம். எவ்வாறெனினும் உடலைவிட்டு உயிர் பிரிந்த பின், நமது மேனியை அக்கினியோ அல்லது மண்ணோ ஸ்பரிசிக்கத் தான் போகிறது. இவ்வாறு வீணாக மண்ணுக்குப் போகின்ற உடலை அல்லது அக்கினியால் சுட்டுப் பொசுக்கப்படுகின்ற உடலை மருத்துவபீட மாணவர்களின் கல்விச் செயன்முறைச் செயற்பாடுகளுக்கு வழங்கலாமே!

உடல் தானம் செய்வதை நினைத்து நாம் அனைவரும் மகிழ்ச்சி அடையவேண்டும். ஏனெனில் உயிர் கூடவிட்டுப் பிரிந்த பின்னரும் கூட நாம் மாந்தர் இதயங்களில் ஜீவிக்கின்றோமே! இறந்தபின்னரும் பலர் பயன்பட உதவுகின்றோமே! அதுவும் சிறந்த மருத்துவ நிபுணர்களை உருவாக்கும் பணியில் அளப்பரிய பங்களிப்பு அளிக்கின்றோமே! ஒருமனிதன் பிறந்தோம், இறந்தோம் என்று இருப்பதில் பயன் என்ன? வாழும் காலத்தில் சிறந்த மனிதனாய் வாழ்ந்து இருக்கவேண்டும். இவை எல்லாவற்றையும் விட மகத்தானது, தான் வாழ்ந்து முடித்தபின்னரும், மரணத்தின் பின்னரும் பிறருக்கு உதவுகின்றோம் என்பதே ஆகும்.

உடல்தானம் செய்வதைப் பலர் விரும்பினும், அவர்களது சமய, கலாசாரக் கொள்கைகள் இவற்றுக்குத் தடையாக உள்ளன. ஆனால் மறுக்கமுடியாத சத்தியம் யாதெனில் மனிதனை நெறிப்படுத்தி, மனிதனின்

தேவையான இறந்தவர்களின் உடலை, கொழும்புப் பல்கலைக்கழகத்தின் மருத்துவபீடம் மற்றும் ஏனைய பல்கலைக்கழகங்களின் மருத்துவபீடங்களில் இருந்து பணம் செலுத்திப் பெற்றுக்கொள்ளும் அவல நிலை ஏற்பட்டுள்ளது.

பூமித்தாயின் குழந்தைகளாகவே நாம் அனைவரும் பிறந்தோம். பூமியில் பயணம் அதனைமுடித்து இறுதியில் பூமித்தாயையே மீண்டும் அரவணைக்கின்றோம். எவ்வாறெனினும் உடலைவிட்டு உயிர் பிரிந்த பின், நமது மேனியை அக்கினியோ அல்லது மண்ணோ ஸ்பரிசிக்கத் தான் போகிறது. இவ்வாறு வீணாக மண்ணுக்குப் போகின்ற உடலை அல்லது அக்கினியால் சுட்டுப் பொசுக்கப்படுகின்ற உடலை மருத்துவபீட மாணவர்களின் கல்விச் செயன்முறைச் செயற்பாடுகளுக்கு வழங்கலாமே!

உடல் தானம் செய்வதை நினைத்து நாம் அனைவரும் மகிழ்ச்சி அடையவேண்டும். ஏனெனில் உயிர் கூடவிட்டுப் பிரிந்த பின்னரும் கூட நாம் மாந்தர் இதயங்களில் ஜீவிக்கின்றோமே! இறந்தபின்னரும் பலர் பயன்பட உதவுகின்றோமே! அதுவும் சிறந்த மருத்துவ நிபுணர்களை உருவாக்கும் பணியில் அளப்பரிய பங்களிப்பு அளிக்கின்றோமே! ஒருமனிதன் பிறந்தோம், இறந்தோம் என்று இருப்பதில் பயன் என்ன? வாழும் காலத்தில் சிறந்த மனிதனாய் வாழ்ந்து இருக்கவேண்டும். இவை எல்லாவற்றையும் விட மகத்தானது, தான் வாழ்ந்து முடித்தபின்னரும், மரணத்தின் பின்னரும் பிறருக்கு உதவுகின்றோம் என்பதே ஆகும்.

உடல்தானம் செய்வதைப் பலர் விரும்பினும், அவர்களது சமய, கலாசாரக் கொள்கைகள் இவற்றுக்குத் தடையாக உள்ளன. ஆனால் மறுக்கமுடியாத சத்தியம் யாதெனில் மனிதனை நெறிப்படுத்தி, மனிதனின்



பெறுகிறார்கள் என்பது குறிப்பிடத்தக்கது.

“அரிது அரிது மானிடராய் பிறப்பது அரிது”. இந்த அரிதான மானிடப் பிறவியில் மகத்தான நோக்கத்துக்காக பிறந்த நாம், இறந்த பின்னரும் மகத்தான நோக்கத்துக்காக பயன்படுவோமாக! எம்மைச் சுற்றியுள்ள தடைகளை உடைத்தெறிந்து சமுதாயத்தின் மேன்மைக்கு பாடுபடுவோமாக. விலை மதிப்பில்லாத செல்வம் கல்விச் செல்வமாகும். ஒப்பில்லாத கல்விச் செல்வம் மேலும் பிரகாசிக்க, எமது சமுதாயம் எழுச்சிபெற, உடல்தானம் வழங்குவோமாக! உடல்தானம் வழங்கும் அனைவரும் இறைவனின் அன்புப் பார்வைக்கு பாத்திரமானவர்கள் என்பதில் ஐயம் ஏதும் இல்லை.

நற்செயல்களை உணக்குவிப்பதே மதங்களின் பிரதான செயற்பாடு ஆகும். அவ்வாறு இருக்க மாணவர்களின் கல்வி வளர்ச்சிக்காக உடல்தானம் செய்வதைக் கடவுள் மறுப்பாரா என்ன?

ஒருவர்தான் உயிர்வாழும் காலத்தில் தனது உடலை பல்கலைக்கழகத்தின் மருத்துவ பீடத்தின் கல்விக்குத் தானம் செய்வதற்கு விருப்பம் இருப்பின் அது தொடர்பாக பல்கலைக்கழகத்தின் மருத்துவ பீடத்துக்கு கடிதம் மூலமாகவோ, நேரடியாகவோ தொடர்புகொள்வதன் மூலம் யாழ்ப்பாணப் பல்கலைக்கழகத்தின் மருத்துவ பீடத்தால் உடல்தானம் செய்வது தொடர்பான படிவங்கள் அனுப்பிவைக்கப்படும். அதனை குறிப்பிட்ட நபர் பூர்த்திசெய்து மீண்டும் மருத்துவபீடத்தில் ஒப்படைக்கவேண்டும்.

அந்தப் படிவத்தின் பிரகாரம் உடல்தானம் வழங்குவோர் மரணசாசனம் எழுதிவைக்க வேண்டும். அந்த மரணசாசனம் பிரசித்தநொத்தரிசால் தயாரிக்கப்பட்டு உடல்தானம் செய்பவர் அதில் கையெழுத்திட வேண்டும். சேதப்படுத்தப்படாத நோயற்ற, உடல்களே பல்கலைக்கழக மருத்துவபீடத்துக்கு தேவையாகும்.

உடல் அங்கங்கள் அகற்றப்பட்டிருப்பின் அந்த உடல்கள் ஏற்றுக் கொள்ளமுடியாது. உடல்தானம் செய்வதாயின் ஒருவர் இறந்து 14 மணித்தியாலங்களுக்குள் செய்யப்படவேண்டும். அவர் இறந்த விடயத்தை அவரது குடும்பம் மருத்துவ பீடத்திற்கு அறிவிக்க வேண்டும்.

உடல் தானத்திற்கு மிகவும் முக்கியமான, முதன்மையான விடயம் இறந்தவரினதோ அல்லது அவரது குடும்பத்தினரதோ சம்மதம் ஆகும். ஏற்றுக்கொள்ளப்படக் கூடிய ஒரு குறிப்பிட்டளவு தூரத்திற்குள் இருந்து உடல்தானம் செய்யப்படுமாயின், அதற்கான போக்குவரத்து செலவுகள் யாழ்ப்பாணப் பல்கலைக்கழக மருத்துவ பீடத்தால் ஏற்றுக்கொள்ளப்படும்.

இறந்தவர்களின் உடல்கள் மருத்துவபீடத்தில் பதப்படுத்தப்பட்டு பாதுகாக்கப்பட்டுக் கற்பித்தல் ஆராய்ச்சி மற்றும் அருங்காட்சியகத்தில் நிறுவதல், போன்றவற்றிற்கு பயன்படுத்தப்பட்டபின் மிகுதி உடல்பாகங்கள் முறையாக அகற்றப்படும். உடலை கையாளும் போது எப்போதும் கண்ணியம் பாதுகாக்கப்படுகிறது.

மருத்துவபீடம் மட்டுமின்றி சித்தமருத்துவ அலகு போன்றவற்றுக்கும் உடல் தானம் அவசியமாகிறது. மருத்துவபீடத்தோடு தொடர்புடைய துறைகளைச் சேர்ந்த மாணவர்களும் உடல் தானத்தால் பயன்

ரஷ்ய - உக்ரைன் போருக்கு முடிவு கட்டும் சமரச பங்காளியாக இந்தியா செயற்படும்?

வெளிவிவகார அமைச்சர் ஜெய்சங்கரின் மொஸ்கோ பயணத்தை ஓட்டி ஊகங்கள்

இந்த வாரம் வெளிவிவகார அமைச்சர் எஸ்.ஜெய்சங்கரின் மொஸ்கோ பயணத்தை ஓட்டி ரஷ்யாவிற்கும் உக்ரைனுக்கும் இடையிலான போரை முடிவுக்குக் கொண்டுவருவதற்கான முயற்சிகளுக்கு வழிவகுக்கும் என்று ஊகங்கள் ஞாயிற்றுக்கிழமை பரவின. இருப்பினும் புதுடில்லியில் உள்ள அதிகாரிகள் இந்த விடயத்தில் வாய் திறக்கவில்லை.

அதிகாரப்பூர்வமாக, ஜெய்சங்கர் (கடந்த) திங்கட்கிழமை ரஷ்யாவுக்குச் செல்கிறார், வர்த்தகம், பொருளாதாரம், அறிவியல், தொழில்நுட்பம் மற்றும் கலாச்சார ஒத்துழைப்புக்கான இருதரப்பு அரசுகளுக்கிடையேயான ஆணையத்தின் (IRIGC - TEC) கூட்டத்தில் ரஷ்ய வர்த்தக அமைச்சர் டெனிஸ் மந்துரோவ் உடன் பங்குபற்றுகின்றார். தமது வெளியுறவுத் துறையின் இணையான (சகாவான) சர்ஜி லாவ்ரோவ் உடன் பேச்சு நடத்துகிறார். இந்தச் சந்திப்புகள் செவ்வாய்க் கிழமை நடைபெறவுள்ளன என இந்த விடயத்தை நன்கு அறிந்தவர்கள் தெரிவித்துள்ளனர்.

ரஷ்யாவிற்கும் உக்ரைனுக்கும் இடையில் மத்தியஸ்தம் செய்வதில் இந்தியா சாத்தியமான பங்கை வகிப்பது பற்றிய ஊகங்கள் நியூயோர்க் டைம்ஸில் ஒரு அறிக்கையைத் தொடர்ந்து வளர்ந்தன. அது, ஐ.நா. மற்றும் துருக்கியால் உக்ரேனிய உணவு தானியங்களின் பெரும் பங்குகளை விடுவிக்க எடுக்கப்பட்ட முயற்சிக்கு ரஷ்யாவை இணங்க வைக்க உதவும் விதத்தில் இந்தியா ஜூலை மாதம் திரைக்குப்பின்னால் ஒரு முக்கிய பங்கை ஆற்றியமையைத் தொடர்ந்தும், பின்னர் செப்டம்பர் மாதம் உக்ரைனில் உள்ள Zaporizhzhia அணுமின் நிலையத்தின் மீது ரஷ்யப் படைகள் ஷெல் தாக்குதல் நடத்தியபோது ரஷ்யாவைப் பின்வாங்க இந்தியா கேட்டுக் கொண்டமையை



இந்த அறிக்கைகளுக்கு இந்திய அதிகாரிகளிடமிருந்து எந்தப் பதிலும் இல்லை, இருப்பினும் இந்த விடயத்தை நன்கு அறிந்தவர்கள் வெளிவிவகார அமைச்சரின் வருகை உக்ரைனின் க்யூபில் உடனடி

ரைத் தூண்டினார். இன்றைய சகாப்தம் போர் அல்ல என்று அவர் கூறினார்.

ஒக்ரோபர் 4 அன்று ஜெலென்ஸ்கிக்கு தொலைபேசியில் பேசிய மோடி, எந்தவொரு அமைதி முயற்சிக்கும் பங்களிக்க இந்தியா வின் தயார்நிலையைத் தெரிவித்தார். ஜெலென்ஸ்கி, தனது அலுவலகத்தால் வெளியிடப்பட்ட அறிக்கையின்படி, உக்ரைனின் நான்கு பிராந்தியங்களில் ரஷ்யாவின் வாக்கெடுப்புகளைக் குறிப்பிட்டு, இதுபோன்ற நிலைமைகளின் கீழ், உக்ரைன் ரஷ்ய கூட்டமைப்பின் தற்போதைய தலைவருடன் எந்த பேச்சுவார்த்தையும் நடத்தாது என்று வலியுறுத்தினார்.

இந்த ஆண்டு தொடக்கத்தில் மோடியுடன் இணைந்து அமைதிப் பேச்சு வார்த்தை நடத்தும் யோசனையை பிரெஞ்சு ஜனாதிபதி இம்மானுவேல் மேக்ரான் வெளியிட்டார் என நியூயோர்க் டைம்ஸ் இந்திய அதிகாரிகளை மேற்கோளிட் டுள்ளது.

இந்த முயற்சி ஒருபோதும் நிறைவேற வில்லை. ஆனால் அது இரு தரப்பையும் அணுகக்கூடிய ஒரு சாத்தியமான சமாதான நாடாக இந்தியா பெருகிய முறையில் பார்க்கப்படுகிறது என்பதைக் காட்டியது.

மேக்ரானின் முன்மொழிவின் பின்னணியில், உக்ரைன் போருக்கான இறுதித் தீர்வாக மேற்கு நாடுகள் எதை விரும்புகின்றன அல்லது தாக்கப்பட்ட எந்தவொரு போர்நிறுத்தத்தையும் யார் செயல்படுத்துவார்கள் என்பது தெளிவாகத் தெரிய வில்லை என்று இந்தியத் தரப்புச் சுட்டிக்காட்டியது. உக்ரைன் மோதலில் நடுநிலை வகிக்க முயன்ற அனைத்து நாடுகளும் இந்தியா, இஸ்ரேல் மற்றும் ஐக்கிய அரபு எமிரேட்ஸ் தலைமையிலான கூட்டுமத்தி



அடுத்தும் வளர்ந்தன என்று தெரிவித்தது.

ஜெய்சங்கரின் வருகையை குறிப்பிட்டு, அந்த அறிக்கை மேலும் குறிப்பிடுகையில் கிழக்கு மற்றும் மேற்கு நாடுகளுக்கு நண்பராக இருக்கும் உலகின் மிகப்பெரிய நாடுகளில் ஒன்றாக இந்தியா தனது தனித்துவமான செல்வாக்கை பயன்படுத்தி ரஷ்யாவை உக்ரைனில் போரை முடிவுக்குக் கொண்டு வர முடியுமா என்பதை தூதரக அதிகாரிகளும் வெளியுறவுக் கொள்கை நிபுணர்களும் உன்னிப்பாக கவனித்து வருகின்றனர். - என்றது.

ஒக்ரோபர் 4 அன்று உக்ரேனிய ஜனாதிபதி வோலோடிமிர் ஜெலென்ஸ்கியுடன் தொலைபேசி



முன்னேற்றத்திற்கு வழிவகுக்கும் என்று எதிர்பார்க்கப்படவில்லை என்று கூறினார்.

இந்தியத் தரப்பு ரஷ்ய உயர்மட்டத் தலைமையுடன் மிக நெருங்கிய உறவைத் தொடர்ந்து கொண்டிருக்கும் வேளையில், உக்ரைன் தற்போது விரோதப் போக்கை முடிவுக்குக் கொண்டுவர உதவும் ஒரு வீரராக இந்தியாவைக் கருதுவது சாத்தியமில்லை என்று மக்கள் சுட்டிக்காட்டினர்.

பெப்ரவரியில் ரஷ்யா உக்ரைனை ஆக்கிரமித்ததில் இருந்து, புதுடில்லி மொஸ்கோவைப் பகிரங்கமாக விமர்சிப்பதைத் தவிர்த்தது. அத்தோடு ஐ.நா அமைப்புகளில் உக்ரைன் தொடர்பான அனைத்து வாக்குகளிலும் பங்கேற்க வில்லை. அதே நேரத்தில், அனைத்து மாநிலங்களின் பிராந்திய ஒருமைப்பாடு மற்றும் இறையாண்மை மதிக்கப்பட வேண்டும் என்று அது தொடர்ந்து கூறியுள்ளது. பகைமைகளுக்கு முற்றுப்புள்ளி வைத்து இராஜதந்திரம் மற்றும் உரையாடல் பாதைக்கு திரும்ப வேண்டும் என்று மோடி பலமுறை வலியுறுத்தியுள்ளார்.

மார்ச் மாதம் புடினிடம் தொலைபேசி உரையாடலின் போது மோடி முதலில் ஜெலென்ஸ்கியுடன் நேரடியாகப் பேச்சு நடத்த வேண்டும் என்று பரிந்துரைத்தார். செப்டம்பர் 16 அன்று உள்பெகிஸ்தானில் ஷாங்காய் ஒத்துழைப்பு அமைப்பு (SCO) உச்சிமாநாட்டின் விளிம்பில் புடினிடனான சந்திப்பின் போது, மோதலை முடிவுக்குக் கொண்டுவருவதற்காக மோடி ரஷ்ய தலைவ

யஸ்து முயற்சியின் சாத்தியக்கூறுகளை அடையாளம் காணாத இராஜதந்திரிகள் குறித்தும் அறிக்கை குறிப்பிடுகிறது.

அமெரிக்க நிர்வாகம் ரஷ்யாவுடன் பேச்சுவார்த்தை நடத்துவதற்கான வெளிப்படையான தன்மையை உக்ரைனின் தலைவர்களை தனிப்பட்ட முறையில் ஊக்குவித்து, ஜனாதிபதி விளாடிமிர் புடின் அதிகாரத்தில் இருந்து அகற்றப்படாவிட்டால் அமைதிப் பேச்சுக்களில் ஈடுபடுவதற்கான பகிரங்க மறுப்பை கைவிட வேண்டும் என்று தீவிரவாதிகள் போஸ்ட் செய்தி வெளியிட்டுள்ளது.

இந்த கோரிக்கை உக்ரைனை பேச்சுவார்த்தை மேசைக்கு தள்ளுவதை நோக்கமாகக் கொண்டிருக்க வில்லை. மேலும் இது வரவிருக்கும் பல ஆண்டுகளாக போரைத் தூண்டும் எச்சரிக்கையுடன் தொகுதிகளை எதிர்கொள்ளும் பிற நாடுகளின் ஆதரவை கிவ்யூவில் உள்ள அரசாங்கம் பராமரிப்பதை உறுதி செய்வதற்கான கணக்கிடப்பட்ட முயற்சியாகும்.

அமெரிக்க அதிகாரிகள், புடின் பேச்சுவார்த்தைகளில் தீவிரம் காட்டவில்லை என்ற உக்ரேனிய சகாக்களின் மதிப்பீட்டைப் பகிர்ந்து கொண்டாலும், அவருடனான பேச்சுக்களுக்கு ஜெலென்ஸ்கியின் தடை ஐரோப்பா, ஆபிரிக்கா மற்றும் லத்தீன் அமெரிக்காவின் சில பகுதிகளில் கவலையை உருவாக்கியுள்ளது. அங்கு போரின் சீர்குலைவு விளைவுகள் கிடைப்பதில் மற்றும் உணவு மற்றும் எரிபொருளின் விலை மிகவும் கடுமையாக உணரப்படுகிறது. - என்று சுட்டிக்காட்டப்பட்டது.

(நன்றி: 'த ஹிண்ட்ஸ்தான் ரைம்ஸ்')



அழைப்பில் பேசிய பிரதமர் நரேந்திர மோடி அமைதி பேச்சுகளுக்கு உதவி வழங்கினார் என்று வொஷிங்டன் போஸ்ட் செய்தி வெளியிட்டுள்ளது.

அப்போது, ரஷ்ய அதிபர் விளாடிமிர் புடினிடன் உக்ரைன் எந்த பேச்சுவார்த்தையும் நடத்தாது என்றும், ஆனாலும், உக்ரைன் பேச்சுவார்த்தை மூலம் அமைதியான தீர்வுக்கு உறுதிபூண்டுள்ளது என்றும் மோடியிடம் ஜெலென்ஸ்கி கூறினார் என்றும் அந்த அறிக்கை மேலும் கூறியது.

சபாநாயகருக்கான ஜனாதிபதியின் கடிதம் அச்சுறுத்தல் வாய்ந்ததல்ல!

அமைச்சர் பிரசன்ன ரணதுங்க கூறுகிறார்

நாடாளுமன்ற நடவடிக்கைகளை விரைவாக மேற்கொள்ளுமாறு சபாநாயகருக்கு ஜனாதிபதி எழுதியிருந்த கடிதம் அச்சுறுத்தலான கோரிக்கை அல்ல. மாறாக வேண்டுகோளாகும் என ஆளுங்கட்சி பிரதமகொறடா அமைச்சர் பிரசன்ன ரணதுங்க தெரிவித்தார்.

நாடாளுமன்றத்தில் எதிர்க்கட்சி பிரதம கொறடா லக்ஷ்மன் கிரியெல்ல ஒழுங்கு பிரச்சினை ஒன்றை எழுப்பி, நாடாளுமன்றத்தின் நடவடிக்கைகளுக்கு சபாநாயகரே பொறுப்பாவார். அதனால்தான் ஜனாதிபதி கடிதம் ஒன்றின் ஊடாக நாடாளுமன்ற

நடவடிக்கைகள்மந்தகதியில் செல்கின்றன. நாடாளுமன்றத்தில் எடுக்கப்படும் தீர்மானங்களை விரைவாக மேற்கொள்ளுமாறு கேட்டுக்கொண்டிருந்தார்.

அத்துடன் நாடாளுமன்ற நடவடிக்கைகளை துரிதப்படுத்த ஆளும் தரப்பினர் விரைவாக செயற்படுவதில்லை என சபாநாயகர் பத்திரிகை ஒன்றுக்குத் தெரிவித்திருக்கின்றார்.

அவரின் கருத்து சரியானது. ஏனெனில் சர்வதேச நாணய நிதியத்துடன் அரசாங்கம் செய்துகொண்டுள்ள உடன்படிக்கையை நாடாளுமன்றத்துக்கு சமர்ப்பிக்கு

மாறு நாங்கள் தொடர்ந்து தெரிவித்து வருகின்றோம். அதனை அரசாங்கம் இன்னும் செய்யவில்லை.

அடுத்த வருடத்துக்கான வரவு - செலவுத்திட்ட அறிக்கை சபைக்கு சமர்ப்பித்தால், இந்த உடன்படிக்கை இல்லாமல், எப்படி விவாதிப்பது? என்றார்.

இதனைத்தொடர்ந்து எழுந்த எதிர்க்கட்சி உறுப்பினர் புத்திக்க பத்திரண தெரிவிக்கையில், சபாநாயகருக்கு ஜனாதிபதி எழுதியிருந்த கடிதம் எச்சரிக்கை விடுக்கும் வகையிலேயே எமக்கு விளங்குகின்றது. ஏனெனில் நிறைவேற்று ஜனாதிபதியாக எழுதியதில்லை என்றே நான் நினைக்கின்றேன். - என்றார்.

இந்த விடயங்களுக்கு பதிலளிக்கும் வகையிலேயே அமைச்சர் பிரசன்ன ரணதுங்க இவ்வாறு தெரிவித்தார். அவர் தொடர்ந்து தெரிவிக்கையில், ஜனாதிபதி ரணில் விக்கிரமசிங்க சபாநாயகருக்கு அனுப்பி இருந்த கடிதம், அச்சுறுத்தலானது அல்ல. மாறாக நாடாளுமன்றத்துக்கு பொறுப்புக்கூறவேண்டியர் என்றவகையில், கட்சித்தலைவர் கூட்டத்தில் எடுக்கப்பட்ட சில தீர்மானங்களை விரைவுபடுத்த



இருந்த யாரும் எனக்கு தெரிந்தமட்டில் இவ்வாறானதொரு கடிதம் சபாநாயகருக்கு நடவடிக்கை எடுக்குமாறு வேண்டுகோளாகவே அனுப்பப்பட்டிருந்தது.

கட்சித்தலைவர்கள் கூட்டத்தின் போது சில தீர்மானங்களை எடுத்திருந்தோம். குறிப்பாக துறைசார் மேற்பார்வைக் குழுவை அமைத்தல், இளைஞர்கள் 5 பேரை அதில் உள்ளடக்குதல், தேசிய சபை அமைத்தல் இவ்வாறான விடயங்களை விரைவாக மேற்கொள்ளுமாறே கடிதம் மூலம் கேட்டுக்கொண்டிருந்தார். அந்தக் கடிதத்தையும் சபைக்கு சமர்ப்பிக்கின்றேன். - என்றார்.

ஒரு லீற்றர் டீசல் விற்பனையால் 12 ரூபா நடடம் ஏற்படுகின்றதாம்!

அமைச்சர் டி.வி. சானக கூறுகிறார்

எரிபொருள் விலை அதிகரிப்பால் இலாபமடையவில்லை. நடடமடைந்துள்ளோம். உலக சந்தையில் எரிபொருளின் விலை குறைவடைந்தால் அதன் பயனை நாட்டு மக்களுக்கு வழங்குவோம். ஒரு லீற்றர் டீசல் விற்பனையால் 12 ரூபா நடடத்தை எதிர்கொள்கிறோம் என மின்சாரத்துறை மற்றும் வலுசக்தி அமைச்சர் டி.வி. சானக தெரிவித்தார்.

சபாநாயகர் மஹிந்த யாப்பா அபேவர்தன தலைமையில் இடம்பெற்ற நாடாளுமன்ற அமர்வின் போது ஜக்கியமக்கள் சக்தியின் நாடாளுமன்ற உறுப்பினர் ஹேஷா விதானகே எரிபொருள் விலை குறைப்பு தொடர்பில் முன்வைத்த கேள்விகளுக்கு பதிலளிக்கையில் மேற்கண்டவாறு குறிப்பிட்டார். அவர் மேலும் குறிப்பிட்டவை வருமாறு -

உலக சந்தையில் எரிபொருளின் விலை தற்போது அதிகரிக்கப்பட்டுள்ளன. இரண்டு வாரங்களுக்கு முன்னதாக 92 டொலராக காணப்பட்ட பெற்றோல் ஒரு தாங்கியின் விலை தற்போது 99 டொலராக உயர்வடைந்துள்ளது. இவ்வாறான நிலையில் தேசிய மட்டத்தில் எரிபொருளின் விலையை குறைக்க முடியாது. ஒரு லீற்றர் டீசல் விற்பனையால் 12



ரூபா நடடத்தையும், ஒரு லீற்றர் மண் ணெண்ணெய் விற்பனையால் 22 ரூபா நடடத்தையும் இலங்கை பெற்றோலிய கூட்டுத்தாபனம் எதிர்கொள்கிறது. எரிபொருள் விலை அதிகரிப்பால் இலாபமடையவில்லை, நடடமடைந்துள்ளோம். உலக சந்தையில் எரிபொருளின் விலை குறைவடையும் போது அதன் பயனை நாட்டு மக்களுக்கு வழங்குவோம். எரிபொருள் விலை கூத்திரத்திற்கமையவே எரிபொருளின் விலை தீர்மானிக்கப்படுகிறது. இதில் எவ்வித முறைகேடும் கிடையாது. - என்றார்.

சீனி வரி மோசடி செய்த 11 நிறுவனங்களுக்கு எதிராக அரசாங்கம் எதற்காக நடவடிக்கை எடுக்கவில்லை?

ஹேஷா விதானகே கேள்வி



சீனி வரி குறைப்பின் பயனை நாட்டு மக்கள் பெற்றுக் கொள்ளவில்லை என அரசாங்கம் பகிரங்கமாக ஏற்றுக்கொண்டுள்ளது. அவ்வாறாயின் வரி குறைப்பின் சலுகையை மோசடி செய்த 11 நிறுவனங்களுக்கு எதிராக அரசாங்கம் ஏன் எவ்வித நடவடிக்கைகளையும் எடுக்கவில்லை.

இழக்கப்பட்டுள்ள 1,670 கோடி ரூபாவை மீள்பெற்றுக்கொண்டால் அதனை நடுத்தர மக்களின் நலன்புரி தேவைகளுக்கு பயன்படுத்தலாம் என நாடாளுமன்ற உறுப்பினர் ஹேஷா விதானகே தெரிவித்தார்.

நாடாளுமன்றத்தில் இடம்பெற்ற பெறுமதி சேர்வரி கூட்டளைச் சட்டம் தொடர்பான விவாதத்தில் உரையாற்றுகையில் மேற்கண்டவாறு குறிப்பிட்டார்.

அவர் மேலும் குறிப்பிட்டவை வருமாறு - வரி அதிகரித்து பெற்றுக்கொள்ளும் நிதியை வீட்டுக்கு கொண்டு போவ

தில்லை என ஆளும் தரப்பின் உறுப்பினர் குறிப்பிடுகிறார். பொருளாதார நெருக்கடியை தீவிரப்படுத்தியவர் யார் என்பதை நாட்டு மக்களுக்கு அறிவிக்க வேண்டும். முன்னாள் ஜனாதிபதி கோட்டாபய ராஜபக்ஷ, விவசாயத்துறைக்கு ஏற்படுத்திய தாக்கம் தற்போதைய பொருளாதார பாதிப்பிற்கு பிரதான காரணியாக அமைந்தது.

50 ரூபாவாக காணப்பட்ட சீனி வரியை 25 சதவீதமாக குறைத்ததால் 1,670 கோடி ரூபா வருமானத்தை அரசாங்கம் இழந்துள்ளது. சீனி வரி குறைப்பின் பயனை நாட்டு மக்கள் பெற்றுக்கொள்ளவில்லை என அரசாங்கம் பகிரங்கமாக ஏற்றுக் கொண்டுள்ளது.

சீனி வரிக்குறைப்பின் பயனை 11 சீனி இறக்குமதி நிறுவனங்கள் மோசடி செய்து இலாபம் பெற்றுள்ளன. இந்த 11 நிறுவனங்களுக்கு எதிராக அரசாங்கம் எவ்வித நடவடிக்கையையும் எடுக்கவில்லை. மாறாக வரி மோசடி செய்த வர்த்தகர்களை பாதுகாக்கும் வகையில் அரசாங்கம் செயற்படுகிறது.

மோசடி செய்யப்பட்ட 1,670 கோடி ரூபாவை மீள்பெற்றுக்கொண்டால் அதனை பொருளாதார ரீதியில் பாதிக்கப்பட்டுள்ள மக்களின் நலன்புரித் தேவைகளுக்காக பயன்படுத்திக் கொள்ளலாம். அரசாங்கத்தின் செயற்பாடுகள் அனைத்தும் மோசடியாளர்களைப் பாதுகாக்கும் நோக்கில் உள்ளன. - என்றார்.

ஆர்ப்பாட்டங்களை முன்னெடுத்து எதிர்கால சந்ததியினருக்கு நாட்டை இல்லாமலாக்கி விட வேண்டாம் என்கிறார் எஸ்.பி.!



ஜனாதிபதி ரணில் விக்கிரமசிங்க தற்போது படிப்படியாக நாட்டை மீட்டுக் கொண்டிருக்கின்றார். இதன் காரணமாகவே பணவீக்கம் கணிசமானளவு குறைவடைந்துள்ளது.

எனவே அரசாங்கத்துக்கு எதிரான ஆர்ப்பாட்டங்களை முன்னெடுத்து, எதிர்கால சந்ததியினருக்கு நாட்டை இல்லாமலாக்கி விட வேண்டாம் என்று நாடாளுமன்ற உறுப்பினர் எஸ்.பி. தீலாநாயக்க எதிர்க்கட்சிகளிடம் கோரிக்கை விடுத்தார்.

பத்தரமுல்லையிலுள்ள பொதுஜன பெரமுன தலைமை அலுவலகத்தில் நடைபெற்ற ஊடகவியலாளர் மாநாட்டில் இதனைத் தெரிவித்த அவர் மேலும் குறிப்பிடுகையில் -

அரசாங்கத்தின் பெரும்பான்மை பொதுஜன பெரமுனவிடமே காணப்படுகிறது. அதன் காரணமாகவே ஜனாதிபதி

ரணில் விக்கிரமசிங்கவை பெரும்பான்மையுடன் எம்மால் தெரிவுசெய்ய முடிந்தது. எனவே, புதிய அமைச்சுக்களை நியமிப்பதில் ஜனாதிபதி சிறந்த தெரிவுகளை மேற்கொள்வார் என்று நம்புகின்றோம்.

மீண்டும் புதிய அமைச்சுக்கள் வழங்கப்படவுள்ள விவகாரத்தில் எமக்கு எவ்வித சிக்கலும் இல்லை. நாம் அவற்றை எதிர்பார்த்துக் கொண்டிருக்கவும் இல்லை.

பொதுஜன பெரமுனவில் சிறப்பாக செயற்படக் கூடியவர்கள் உள்ளனர். கட்சி தாவக் கூடிய எவரும் எம்முடன் இல்லை. ஸ்ரீலங்கா சுதந்திர கட்சி, மற்றும் ஜக்கிய மக்கள் சக்தியினரே கட்சி தாவினர்.

ஜனாதிபதி ரணில் விக்கிரமசிங்க தற்போது படிப்படியாக நாட்டை மீட்டுக் கொண்டிருக்கின்றார். இதன் காரணமாகவே பணவீக்கம் கணிசமானளவு குறைவடைந்துள்ளது. எரிபொருள் மற்றும் எரிவாயு தட்டுப்பாட்டுக்கும் தீர்வு கிட்டியுள்ளது.

எனவே அரசாங்கத்துக்கு எதிரான ஆர்ப்பாட்டங்களை முன்னெடுத்து, எதிர்கால சந்ததியினருக்கு நாட்டை இல்லாமல் செய்து விட வேண்டாம் என்று கேட்டுக் கொள்கின்றோம்.

இந்த ஆர்ப்பாட்டங்களை மக்கள் ஏற்றுக் கொள்ளவில்லை. அதன் காரணமாகவே எதிர்க்கட்சித் தலைவர் சஜித் பிரேமதாஸவும் சுக. பொதுச் செயலாளர் தயாசிரி ஜயசேகரவும் பொது மக்களால் அவமானப்படுத்தப்பட்டனர். - என்றார்.

ஜப்பானிலிருந்து சொகுசு ஜீப் இறக்குமதி செய்து தருவதாக 80 லட்சம் ரூபா மோசடி!

ஒருவர் கைது

ஜப்பானிலிருந்து பிராடோ ரக ஜீப் ஒன்றை இறக்குமதி செய்து தருகிறேன் எனக் கூறி 80 லட்சம் ரூபா மோசடி செய்த சம்பவம் தொடர்பில் சந்தேகத்தின் பேரில் கொழும்பு மோசடி விசாரணைப் பிரிவினரால் கைது செய்யப்பட்ட அருட்தந்தை ஒரு வரை விளக்கமறியலில் வைக்குமாறு கோட்டை நீதிவான் தீவின கமகே உத்தரவிட்டுள்ளார்.

நீர்கொழும்பைச் சேர்ந்த ஒருவரே இவ்வாறு விளக்கமறியலில் வைக்கப்பட்டுள்ளார்.

சந்தேகநபரின் சார்பில் நீதிமன்றத்தில்

ஆஜரான சட்டத்தரணி, தனது சேவை பெறுநர் வேறொருவருக்கு இந்தப் பணத்தை வழங்கினார் எனவும், அவர் பல கோடி ரூபா பணத்தை மோசடி செய்த குற்றங்களுக்காகக் கைதாகி பிணையில் இருக்கிறார் எனவும் தெரிவித்தார்.

மேற்படி நபருக்கு பணம் வழங்கியதற்கான ஆவணத்தை முன்வைக்க முடியுமா என சந்தேகநபரிடம் நீதிவான் வினவியதோடு, சந்தேகநபர் அதனை முன்வைக்கத் தவறியதன் காரணமாக சந்தேக நபரை விளக்கமறியலில் வைக்குமாறு நீதிமன்றம் உத்தரவிட்டுள்ளது.

இக்கட்டுரையாளர் செல்லத்துரை ரவீந்திரன் சிரேஷ்ட சட்டத்தரணி. ஆஸ்திரேலியாவைத் தளமாகக் கொண்டு இயங்கும் இலங்கைப் புலம்பெயர் சட்டவாளர். இலங்கையில் சன்சோனிக் கமிஷன் விசாரணைகளில் தமிழர் தரப்பில் பிரதான பங்காற்றிய சட்டத்தரணி. தமிழ் புனர்வாழ்வுக் கழகத்தின் பிதாமகர்களுள் ஒருவர். தமிழரின் உரிமைப் போராட்டத்துடன் நெருக்கமாகச் செயற்பட்ட - செயற்படுகின்ற - புலமையாளர். 'காலைக்கதிர்' வாசகர்களுக்கு நன்கு அறியப்பட்ட கட்டுரையாளர். அரசையும் ஜனாதிபதியையும் பதவியை விட்டுப் போகும்படி வலியுறுத்தி தற்போது நடக்கும் போராட்டங்களை தமிழரின் உரிமைப் போராட்ட அனுபவங்களோடு இத்தொடரில் ஒப்பிட்டுப் பார்க்கின்றார் அவர்.



- செல்லத்துரை ரவீந்திரன் -


அங்கம் - 177

தமிழ் மக்கள் இன்றுவரை படிக்காத அல்லது படிக்கத் தவறிய பாடம் அவர்களது ஒற்றுமை.

சிங்கள பேரினவாதம் நன்கு படித்ததும், புரிந்ததும், தங்களது பேராண்மைக்கு சிங்களவர்கள் காரிய சித்தியாக்கியதும் தமிழ் மக்களின் ஒற்றுமையினத்தைதான்.

தமிழ் மக்கள் தாங்கள் வேற்றுமையாக நடத்தப்படுகிறோம் என கோங்களை வைத்த வேளைகளிலும், பின்னர் அவர்கள் அடக்குமுறைக்கு ஆளாகப்படுகிறார்கள் என பகிஷ்கரிப்பும், பேரணிகளும், குந்துமறியல்களும் நடத்திய போதும், இவை அவர்களின் அரசியல் இருப்புக்காக அவர்களால் செய்யப்படுகின்றன, அப்படி ஒன்றும் தமிழ் மக்கள் வேற்றுவிதமாகவோ அடக்குமுறைகளுக்கோ ஆளாகவில்லை என அரசாங்கங்கள் பிரச்சாரப்படுத்த அவர்கள் பக்கத்தில் எப்பொழுதும் தமிழ் தலைவர்கள் இருந்தார்கள்.

1977 தேர்தலில் சர்வஜன வாக்களித்து, தங்களது சுய நிர்ணய உரிமையைத் தமிழ் மக்கள் வெளிக்காட்டிய பின்னும், அந்தத் தேர்தலில் அதே கொள்கைகளில் போட்டியிட்டு வெற்றி



செ.இராஜதுரை

பெற்ற பொத்துவில் நாடாளுமன்ற உறுப்பினர் கனகரத்தினம், அரசாங்கத்திற்கு ஆதரவளித்து, அவர்களுடன் இணைந்த போது கொலை முயற்சிக்கு ஆளாக்கப்பட்டு, உயிர் தப்பினாலும், ஆறு மாதங்களில் இந்த முயற்சியில் ஈடுபட்ட காயத்தினால் இறந்தார். ஆனால் அரசாங்கங்களுக்கு ஆதரவு தெரிவித்து, அவர்களது பிரச்சாரங்களுக்குத் துணை போனவர்கள் அந்தச் சம்பவத்துக்கு பின்னும் இல்லாமல்

யாழ்ப்பாணம் தொடக்கம் காலிமுகத்திடல் வரை..!

பிரிவினை தரும் விபுகங்கள்

இல்லை. இராஜதுரை, தேவநாயகம், கதிர்காமம் என்று அடுக்கிக் கொண்டே போகலாம்.

அவர்களும் இன்றும் அப்படி இயங்கும் பலரும் தங்களது அரசியல் பாதை பெரும்பான்மையுடன் இணைந்து பயணிப்பது எனக் கூறும்போது, அவை 'துரோகமா?' அன்றில் 'மாற்றுப் பாதையா?' என்ற குழப்பங்கள் எழுவது தவிர்க்க முடியாதது.



கதிர்காமம்

தமிழ் மக்கள் மீதான அடக்குமுறைகளை மறைத்து, நிலைமையை நியாயப்படுத்த முன்னெடுக்கப்பட்ட பிரச்சாரங்களுக்கு இவை துணை போயின என்பதுமட்டுமற்றும் முடிவாக உண்மை.

அந்த ஒற்றுமையினத்தைத் தான் பேரினவாதிகள் பாவித்து, எவ்வளவு சர்வதேச முனைப்புக்களை அவர்களால் தடுக்க முடிந்தது.

நாடாளுமன்ற உறுப்பினர் மனோகணேசன் கடந்த மாதம் ஆஸ்திரேலியாவிற்கு விஜயம் செய்த போது, நாட்டை தங்களது பேராண்மைக்கான திட்டங்களால் குட்டிச்சுவராக்கி, வங்குரோத்து நிலைக்குக் கொண்டு வந்த பேரினவாத அரசியல்வாதிகள், இன்று புலம்பெயர் மக்களிடமும் உதவிகளுக்காக அலைகிறார்கள் எனவும், நாட்டைப் பல்லின மக்கள், பல் மதங்கள் வாழும் நாடாகக் கட்டியெழுப்பக் கிடைத்த சந்தர்ப்பத்தைப் பாவிக்க, புலம்பெயர் மக்கள் இனப்பிரச்சினைக்கான தீர்வின்றி முதலீடு செய்வதைத் தவிர்க்க வேண்டும் எனக் கோரினார்.

இந்தக் கோரிக்கையை கூட்டமைப்பின் தலைவர் சம்பந்தன் தன்னைச் சந்தித்த கனேடிய முதலீட்டாளர்களுக்கும் அறிவுறுத்தி இருக்கிறார்.

அந்த ஒத்த நிலைப்பாட்டின் பிரிவுகளுக்காகவா ஜனாதிபதி ரணில் பலவருடங்களாக அரசியல் ரீதிகளிலும் மனிதாபிமான முறைகளிலும் கோரிக்கைகளை எத்தனையோ தரம் வைத்தும் ஒருவராவது விடுவிக்கப்படாத அரசியல் கைதிகளில் எட்டு பேரை தொழி

லதிபர் சுபாஸ்கரனின் சந்திப்பின் பின் விடுதலை செய்து, எஞ்சியுள்ள 81 பேரையும் விரைவில் விடுவதற்கான இணக்கத்தையும் அவரிடம் தெரிவித்துள்ளார்?

ஆக, ஒற்றுமையாக இயங்கி, தங்களுக்கு தற்சமயம் ஒன்றித்து இருக்கக் கூடிய புலம்பெயர் சமூகத்திலும் இவை பிளவுக்கான நடவடிக்கைகளா? அன்றில் நீதிகளுக்கான சலுகைகளா? இன்றில் அரசியல் தீர்வு என வரும் பொழுது திராணியற்றுப் பிரிந்து கிடக்கும் தமிழ் அரசியல் தரப்புகளை விலக்கி, அன்றில் தவிர்ந்து, இவர்கள் போன்றோருடன் இணக்கமான ஸ்ரீலங்கா வினை உருவாக்கி, பொருளாதார தன்னிறைவை அடைவதா? இவ்வளவு காலத்துக்குப் பின்னரான இந்த (கைதிகள்) விடுதலைகள் இனப்பிரச்சினைக்குத் தீர்வு ஒன்றைக் காண வேண்



மனோ கணேசன்

டும், பெற வேண்டும் என்ற அப்படியான தீர்வின் முன்னோடியான நடைமுறையாகத் தெரியவில்லை.

"தேசிய இனப் பிரச்சினைக்கு நீதி, நியாயமான தீர்வு ஒன்றைக் காணும் முயற்சியில் தென்னிலங்கை பெளத்த, சிங்களப் பேரினவாதம் எப்போதுமே நேர்மைச் சிந்தனைத் திறத்துடன் பங்களிக்கவில்லை என்பது தமிழர் தரப்பின் தீராத அதிருப்தியாகும்.

பண்டா - செல்வா உடன்பாட்டில் இருந்து தொடங்கி, கடைசியாக நல்லட்சி அரசில் தேசிய இனப் பிரச்சினைக்கான தீர்வையும் உள்ளடக்கிய புதிய அரசமைப்பைக் கொண்டு வரும் முயற்சி வரை, அப்படித்தான் தென்னிலங்கை பெளத்த, சிங்களப் பேரினவாதம் நடந்து கொண்டது.

அந்தப் பொறுப்பற்ற - திமிர்ந்தனமான - பேரினவாத மேலாதிக்கச் சிந்தனையில் அமைந்த - அடக்குமுறை நடவடிக்கைகளின் பெறுபெறுதான் நாட்டை இன்று மீட்டெடுக்கவே முடியாத பொருளாதாரச் சீரழிவுக்குள்ளும் கொண்டு போய்த் தள்ளி நிற்கின்றது.

நாட்டின் தேசிய இனப்பிரச்சினைக்கு நல்லிணக்கம், புரிந்துணர்வு, இன

சௌஜன்யம் ஆகியவற்றுடன் கூடிய சமூகத் தீர்வு ஒன்றைக் கண்டால்தான் பொருளாதார நெருக்கடியில் இருந்தும் மீண்டெழும் அருமந்த வாய்ப்பு நாட்டுக்குக் கிட்டும் என்ற யதார்த்தப் புற உண்மை - சாத்தியமான நிலைப்பாடு - நாட்டில் உள்ள அனைத்துக் கட்சிகளுக்குமே நன்கு தெரியும்; அவற்றுக்கு நன்கு புரியும்." -

எனக் காலைக்கதிரின் 08 நவம்பர் 2022 இதழில் அதன் ஆசிரியர் தலையங்கம் தீட்டி, பந்து தற்சமயம் ரணில் - தினேஷ் குணவர்த்தன அரசு தரப்பின்களத்தில் என நடப்பவற்றையோ, நம்பிக்கையோ குறித்திருக்கிறார் ஆசிரியர்.

இந்தக் காலங்களின் உடைகங்கள் பலவும் இப்படியான கருத்தாக்கங்களைத்தான் தருகின்றன.

ஆனால் சிங்கள பேராண்மை, நீதி - நியாயமான தீர்வு ஒன்றைக் காணும் முயற்சியில் தாங்கள் கடந்து வந்த பாதைகள் தவறானவை என்ற மன மாற்றங்களில் இருந்து, தற்சமயம் ஈடுபட்டுள்ள பொருளாதார நெருக்கடியை அணுகவில்லை என்பது என் மனதிற்கும் படும் கணிப்பு.

ரணிலுக்கும் தினேஷ் குணவர்த்தனவிடும் அத்தியாரம் தருவது பேராண்மையின் பிதாமகர்கள். அவர்கள் நாட்டுக்கல்ல, தங்களது தலைகளுக்கு ஆபத்து வந்தால்தான் அவர்களது விழிகளின் பார்வைகளை தெளிவாகத் தெரிய, கண் புரையை (Cataract) அகற்ற ஒத்துக் கொள்வார்கள்.

ஒற்றுமையினத்தை வளர்த்து, சலுகை அரசியலால் அவற்றை மேம்படுத்தும், இவ்வித உத்திகளின் கீழ் உணர்ச்சிக் கொந்தளிப்பில் இருக்கும்



சுபாஸ்கரன்

காணாமல் ஆக்கப்பட்டவர்களின் உறவுகளுக்கு என்ன தீர்வினைத்தருவார்கள்?

பட்டும் பட்டும், நம்பி நம்பி, தமிழ் மக்கள் பிரிவினைகளைத் தங்களுக்குள்ளேயே வளர்த்து, தம்மை ஒடுக்கி, அதிகாரம் செய்வதற்குக் கங்கணம் கட்டி இருப்போருக்கு விபுகங்கள் அமைக்க உதவிகள் தருகிறார்கள்.

(வளரும்...)

கபளீகரம் செய்த

(O2ஆம் பக்கத் தொடர்ச்சி)

எமது மக்கள் ஏற்கனவே விவசாயம் செய்த நிலங்கள் வனத்துறையினரால் அவை வனப்பரிபாலன துறையினருக்குச் சொந்தமானது என அடையாளமிடப்பட்டுள்ளன. இதனால் தமது சட்டபூர்வமான காணிகளுக்குப் போகமுடியாமல் மக்கள் அதிகாரிகளை நாடி அங்கும் இங்கும் அலையும் நிலை தோன்றியுள்ளது. இது ஒருபுறமிருக்க, தொல்லியல் பிரதேசங்கள் என்ற அடிப்படையில் பல்வேறுபட்ட புராதானச் சின்னங்கள் இருக்கக்கூடிய இடங்களையும் அதனைச் சுற்றியுள்ள ஆயிரக்கணக்கான ஏக்கர் நிலத்தையும் தொல்லியல்துறைக்குச் சொந்தமானது என்ற அடிப்படையில் விவசாயிகளிடமிருந்து கபளீகரம் செய்யும் நிலைமையும் வடக்கு - கிழக்கில் நடைபெற்றுக் கொண்டிருக்கின்றது. புராதான சின்னங்களும் தொல்லியல் சார்ந்த பகுதிகளும் பாதுகாக்கப்பட வேண்டும் என்பது உலகளாவிய கருத்து.

வடக்கு - கிழக்கு மாகாணங்களிலும் பல்வேறுபட்ட புராதான இடங்கள் பாதுகாக்கப்பட்டு வருகின்றன. தமிழ் மக்கள் யாரும் அவற்றை அழிக்க வேண்டும் என்று சிந்திக்கவில்லை. தொன்மையான இடங்களும் புராதானச் சின்னங்களும் பாதுகாக்கப்படவேண்டும் என்பதில் அரசாங்கத்திலும் விட பன்மடங்கு அதிகமாகவே நாங்கள் அக்கறை கொண்டிருக்கின்றோம். நாட்டின் வரலாற்றை மாற்றியமைத்து, பௌத்த சின்னங்கள் அனைத்தும் சிங்கள மக்களுக்குரியவை போலவும், அவ்வாறான இடங்கள் அனைத்தும் தமது கட்டுப்பாட்டிற்குள் னேயே இருக்க வேண்டும் என்பது போலவும் அத்தகைய இடங்களில் வாழும் தமிழ் மக்களை விரட்டியடிப்பதற்கான நடவடிக்கைகளை மேற்கொள்வது அநாகரிகமான, அருவருக்கத்தக்க செயலாகும். அதனையே இன்றைய அரசாங்கமும் பௌத்த பிக்குகளும் செய்து வருகின்றனர்.

பிரித்தானியர்கள் இங்கு வருவதற்கு முன்னர், இலங்கை யாழ்ப்பாண ராஜ்ஜியம், கண்டி ராஜ்ஜியம், கோட்டை ராஜ்ஜியம் என்னும் ராஜ்யங்களைக் கொண்டிருந்தது என்பது இலங்கையின் வரலாறு. அது மாத்திரமல்லாமல், இந்தியாவின் தமிழகத்திலும், இலங்கையிலும் தமிழ் மக்களும் பௌத்தத்தை தழுவி இருந்தனர் என்பதும் வரலாறு. கடைசி கண்டிய மன்னரான விக்கிரமராஜசிங்க தமிழில்தான் கையெழுத்திட்டார் என்பதும் அப்பொழுது நீதிமன்ற மொழியாக தமிழே இருந்தது என்பதும் வரலாறு.

இலங்கை சுதந்திரம் அடைவதற்கு முன்பாக அனுராதபுரம், பொலனறுவை மாவட்டங்களில் பல்லாயிரக்கணக்கான தமிழர்கள் வாழ்ந்தனர் என்பதும் சுதந்திரத்தின் பின்னர், அரசாங்கங்கள் தொடர்ச்சியாக மேற்கொண்ட அரசு வன்முறையினூடாக அவர்கள் அப்பகுதியிலிருந்து விரட்டப்பட்டனர் என்பதும் வரலாறு. இன்றம்கூட இந்த மாவட்டங்களில் இருக்கின்ற காணிகளின் மிகப்பழமையான உறுதிகளைப் பார்த்தால் அவை தமிழ் மக்களுக்குச் சொந்தமானவை என்பதைக் காணமுடியும். வரலாறு இவ்வாறிருக்க, பௌத்த சின்னங்கள் இருந்ததாகக் கூறி வடக்கு - கிழக்கில் காணிகளை ஆக்கிரமிப்பதும், சைவக்கோயில்களை உடைத்து, பௌத்த கோயில்களை நிர்மாணிப்பதும் ஏற்றுக்கொள்ளக்கூடிய விடயமல்ல.

அண்மையில் நீதியமைச்சர் விஜேயதாஸ ராஜபக்ஷ வடக்கு மாகாணத்திற்கு வந்திருந்தபொழுது, காணிவிவகாரம் தொடர்பில் பல முரண்பாடுகளை தமிழ்த் தேசியக் கூட்டமைப்பினர் முன்வைத்துள்ளனர் என்றும், இவை தொடர்பில் நாம் நேரில் ஆராய்ந்து விரைந்து தீர்வு காண்போம் என்றும், எந்தத் தரப்பும் பாதிக்காத வகையில் நாம் தீர்மானங்களை எடுப்போம் என்றும் கூறியிருந்தார். யுத்தம் முடிந்த பின்னர், வவுனியா

வடக்கு பிரதேச செயலகப் பிரிவில் அமைந்துள்ள கொக்கச்சான்குளம் கிராமத்தில் அரசு செலவில் அனைத்து வசதிகளையும் செய்துகொடுத்து ஹம்பாந்தோட்டைப் பிரதேசத்திலிருந்து சிங்கள மக்களை அழைத்து வந்து குடியேற்றியதுடன் அந்தக் கிராமத்திற்கு போகஸ் வெள என்றும் பெயர் மாற்றம் செய்யப்பட்டுள்ளது. அதைப்போலவே முல்லைத்தீவு மாவட்டத்தின் மணலாறு என்ற தமிழ்ப் பிரதேசம் மகாவலி அபிவிருத்தி என்ற பெயரில் மகாவலி எல் வலயம் என்று பெயரிடப்பட்டு அங்கும் வெளி மாவட்டங்களிலிருந்து சிங்கள மக்களை அழைத்துவந்து குடியேற்றி அதற்கு வெலிஓயா என் பெயரும் சூட்டப்பட்டுள்ளது.

எந்தத் தரப்பும் பாதிக்காத வகையில் நாம் தீர்வுகாண்போம் என்னும் அமைச்சருக்கு இந்தக் குடியேற்றத்திட்டங்களால் தமிழ் மக்களுக்கு எவ்வளவு தீங்கு விளைவிக்கப்பட்டிருக்கின்றது என்பது புரியாதா? உங்களது முக்கிய நோக்கமெல்லாம் வடக்கு - கிழக்குப் பிரதேசங்களில் இத்தகைய குடியேற்றங்களின் ஊடாக தமிழ் மக்களின் குடிசனப் பரம்பலைக் குறைத்து அவர்கள் பாரம்பரியமாக வாழும் அவர்களது சொந்த மண்ணிலேயே அவர்களை சிறுபான்மையினரக்கும் முயற்சியின்றி வேறு என்ன? அரசின் அனுசரணையுடன் தமிழ் மக்களின் காணிகளைப் பறிமுதல் செய்து சிங்களக் குடியேற்றங்களை மேற்கொண்டிருக்கும் அதே நேரம் யாருக்கும் பாதிப்பில்லாமல் பிரச்சினைகளைக் கையாள்வோம் என்று சொல்வது முரண்பாடான விடயம் மாத்திரமல்ல, அதற்கும் மேலாக உங்கள் மீது யாரும் நம்பிக்கைகொள்ளும் விடயமும் அல்ல.

ஆகவே, தமிழ் மக்களின் காணிகளைப் பறிப்பதற்காக நீங்கள் மேற்கொள்ளும் வனஜீவராசிகள் திணைக்களம், வனவிலங்குப் பாதுகாப்புத் திணைக்களம், வனஇலாகா, தொல்பொருள் திணைக்களம், புறவைகள் சரணாலயம் போன்ற திணைக்களத்தின் செயற்பாடுகள் அனைத்தையும் முதற்கட்டமாக வடக்கு - கிழக்கில் முழுமையாக நிறுத்துவது காணிப் பிரச்சினையைத் தீர்ப்பதற்கான ஆரம்ப கட்டமாக அமையும்.

புராதானச் சின்னங்கள் புராதானச் சின்னங்களாகவே இருக்க வேண்டும் என்பதுடன் அவை எப்படி இருக்கின்றனவோ அவ்வாறே அவைகள் பாதுகாக்கப்படவேண்டும். சிகிரியா, அனுராதபுரம், மிகிந்தலை, பொலனறுவை போன்ற பிரதேசங்களில் புராதானச் சின்னங்களை எவ்வாறு நீங்கள் அவற்றில் எந்த மாற்றமும் இன்றிப் பராமரிக்கின்றீர்களோ அதனைப் போன்றே வடக்கு - கிழக்கில் இருக்கின்ற புராதானச் சின்னங்களும் பராமரிக்கப்படவேண்டுமெனத் தவிர, அங்கு புதியபௌத்த கோயில்களைக் கட்டுவதோ தமிழ் மக்களை விரட்டுவதோ தொல்லியல் திணைக்களத்தின் நடவடிக்கைகளாக இருக்கக்கூடாது, இருக்க முடியாது.

இறுதியாக அரசாங்கத்திற்கு ஒரு விடயத்தைக் கூறிக்கொள்ள விரும்புகின்றோம். யுத்தமென்பது அடிப்படையில் தமிழ் மக்களின் பாரம்பரிய பிரதேசங்களை, வரலாற்றுப் பூர்வமான வாழ்விடங்களைப் பாதுகாப்பதற்கான யுத்தம். அதில் பல இலட்சக்கணக்கான மக்களை நாங்கள் இழந்திருக்கின்றோம். இவற்றிற்கு நீதியின் அடிப்படையிலும், இந்த மண்ணின் பூர்வீகக் குடிமக்கள் என்ற அடிப்படையிலும் தீர்வுகள் எட்டப்படவேண்டும்.

படிப்பது தேவாரம் இடிப்பது சிவன் கோயில் என்னும் தமிழின் முதுமொழிக்கு ஏற்ப, ஒரு பக்கம் நல்லிணக்கம், யாருக்கும் பாதிப்பின்றி தீர்வு எட்டுவது என்று சொல்லிக்கொண்டு மற்றொரு பக்கம் தமிழ் மக்களின் இருப்பை இல்லாமற் செய்யும் செயலை நீங்கள் நிறுத்திக்கொள்ள வேண்டும் என்று கேட்டுக் கொள்கின்றோம். - என்று உள்ளது.

காணி உறுதி மோசடி

(முதலாம் பக்கத் தொடர்ச்சி)
யாழ்ப்பாணம் சிறப்பு குற்ற விசாரணைப் பிரிவினரிடம் முறைப்பாடு செய்யப்பட்டது. முறைப்பாடு தொடர்பில் விசாரணைகளை நடத்தி பொலிஸார், கடந்த மாதம் யாழ்ப்பாணம் நீதிவான் நீதிமன்றில் வழக்கைத் தொடுத்து சந்தேக நபர் ஒருவரைக் கைது செய்து மன்றில் முற்படுத்தினர்.

பொலிஸாரின் புலன் விசாரணைகள் நிறைவடையாத நிலையில் சந்தேக நபர் கடந்த ஒரு மாதமாக விளக்கமறியவில்லை என்கப்பட்டுள்ளார்.

இந்த நிலையில் மீண்டும் வழக்கு நீதிமன்றில் கடந்த வெள்ளிக்கிழமை விசாரணைக்கு எடுத்துக்கொள்ளப்பட்டது அப்போது தமது புலன் விசாரணை தொடர்பான தொடர் அறிக்கையை பொலிஸ் தரப்பு தாக்கல் செய்தது.

மோசடியில் சம்பந்தப்பட்ட ஏனைய சந்தேக நபர்கள் ஏன் இன்னமும் கைது செய்யப்படவில்லை என்று மன்று அப்போது கேள்வி எழுப்பியிருந்தது.

சந்தேக நபர் சார்பில் முன்னிலையான மூத்த சட்டத்தரணி என். ஸ்ரீகாந்தா புலன் விசாரணை தொடர்பில் பொலிஸ் தரப்பிற்கு எதிராக சரமாரியான குற்றச் சாட்டுக் களை நீதிமன்றில் முன்வைத்தார்.

சந்தேக நபர் சார்பாக முன்வைக்கப்பட்ட சமர்ப்பணங்கள் பதிவு செய்யப்பட்டதைத் தொடர்ந்து கட்டளை ஒன்றை வழங்கிய மேலதிக நீதிவான் வழக்கு நடவடிக்கைகளின் பதிவு யாழ்ப்பாணம் பிரதிப் பொலிஸ் மா அதிபருக்கு அனுப்பி வைக்கப்பட வேண்டும் என்றும், அதன் மீதான அவரின் அறிக்கை இன்று வெள்ளிக்கிழமை மன்றில் சமர்ப்பிக்கப்பட வேண்டும் என்றும் உத்தரவிட்டிருந்தார்.

இந்த நிலையில் சட்டத்துக்குப் புறம்பாக உறுதியை நிறைவேற்றி மோசடிக்கு உடந்தையாக இருந்தவர் என்று கூறப்படும் சட்டத்தரணி நேற்றுக் கைது செய்யப்பட்டார்.

இந்த வழக்குடன் தொடர்புடைய மற்றைய சந்தேக நபரான யாழ்ப்பாணம் பிரபல கல்லூரியின் அதிபராகக் கடமை யாற்றி கையூட்டு குற்றச்சாட்டில் சிக்கிக் கொண்டு பதவியில் இடைநிறுத்தப்பட்ட ஒருவரும் கைது செய்யப்பட்டார்.

இருவரும் இன்று யாழ்ப்பாணம் நீதிவான் நீதிமன்ற மேலதிக நீதிவான் முன்னிலையில் முற்படுத்தப்படவுள்ளனர்.

இதேவேளை, இந்த வழக்குடன் தொடர்புடைய வர்த்தகர் ஒருவர் கடந்த குாயிற்றுக்கிழமை கைது செய்யப்பட்டு இன்றையதினம் வரை விளக்கமறியவில்லை என்கப்பட்டுள்ளார்.

விளம்பரத் தொடர்புகளுக்கு -
தொலைபேசி இலக்கம்
076 443 8622

மலையக மக்களின் அன்பு கலந்த
குறிஞ்சி கோப்பி

நீங்களும் கோப்பியினை பெற்றுக்கொள்ள, மேலதிக விபரங்களுக்கும் அழையுங்கள்
+94 76 44 38 620

விமான நிலைய போக்குவரத்து மற்றும் சுற்றுலா ஏற்பாடுகள்

நாமுமுவதம்

- நட்சத்திர விடுதிகளில் தங்குமிட வசதிகள்
- சுற்றுலா ஒழுங்கமைப்பு வசதிகள்
- போக்குவரத்து வசதிகள்

Asiazone Vacation (Pvt) Ltd
#45A, Pennyquick lane, Colombo 06. #551A, Kasthuriyar Road, Jaffna.
+94 77 068 4905
- தமிழ்ச்சொல் -

சீன நாட்டுடனான கடன் மறுசீரமைப்பிற்கும் எம்.சி.சி. ஒப்பந்தத்துக்கும் தொடர்பில்லை

நிதி இராஜாங்க அமைச்சர் தெரிவிப்பு

முன்னாள் ஜனாதிபதி கோட்டபய ராஜபக்ஷை அரசாங்கத்தால் இரத்து செய்யப்பட்ட எம்.சி.சி. ஒப்பந்தத்தை கைச்சாத்திட தற்போதைய அரசாங்கம் எவ்வித பேச்சுகளையும் எடுக்கவில்லை. எம்.சி.சி. ஒப்பந்தத்திற்கும், சீனாவுடனான கடன் மறுசீரமைப்பிற்கும் இடையில் தொடர்பில்லை என நிதி இராஜாங்க அமைச்சர் செவ்வான் சேமசிங்க தெரிவித்தார்.

சபாநாயகர் மஹிந்த யாப்பா அபேவர்தன தலைமையில் இடம்பெற்ற நாடாளுமன்ற அமர்வின் போது ஐக்கிய மக்கள் சக்தியின் நாடாளுமன்ற உறுப்பினர் சமிந்த விஜேசிறி முன்வைத்த கேள்விகளுக்கு பதிலளிக்கையில் மேற்கண்டவாறு குறிப்பிட்டார்.

அவர் மேலும் குறிப்பிட்டவை வருமாறு -

அமெரிக்கா, அமெரிக்காவுடனான மிலேனியம் செலன்ஜ் கோபரேஷன் (எம்.சி.சி) ஒப்பந்தத்தில் காணி அபிவிருத்தி மற்றும் போக்குவரத்து துறை அபிவிருத்தி ஆகிய இரு முக்கிய துறை

களை அடிப்படையாகக் கொண்டனவாக காணப்பட்டது. கொழும்பு நகரின் மத்திய சுற்றுலா, அவிசாவளை தொடக்கம் இரத்தினபுரி, தம்புள்ள முதல் நாவல, இரத்தினபுரி தொடக்கம் பெல்மடுல்ல ஆகிய வீதிகளை அபிவிருத்தி செய்யும் யோசனைகள் பரிந்துரைக்கப்பட்டன.

திருகோணமலை துறைமுகம் முதல் கொழும்பு துறைமுகம் வரையிலான பகுதியில் உள்ள விசேட பொருளாதார மையங்களை அபிவிருத்தி செய்யும் யோசனைகள் உள்ளடக்கப்பட்டன.

மறுபுறம் காணி திணைக்களத்தை நவீனப்படுத்த விசேட திட்டங்கள் உள்ளடக்கப்பட்டிருந்தன. காணி திணைக்களத்தின் கடமைகளின் போது கடதாசி பயன்பாட்டுக்கு பதிலாக டிஜிற்றல் முறைமையில் பணிகளை முன்னெடுத்தல், நவீன முறைமைக்கமைய ஆவணப்படுத்தல் பத்திரங்களை டிஜிற்றல் மயப்படுத்தல் உள்ளிட்ட பல அனுசூலங்கள் எம்.சி.சி. ஒப்பந்தத்தில் காணப்பட்டன.

எம்.சி.சி ஒப்பந்தம் தொடர்பான பேச்சுகளில் நீதியமைச்சு, நிதியமைச்சு, பெருந்



தெருக்கள் அமைச்சு, நாடாளுமன்ற அலுவல்கள் அமைச்சு, காணி விவகாரங்கள் அமைச்சின் பிரதிநிதிகள் கலந்து கொண்டுள்ளனர். அத்துடன் சட்டமா அதிபர் திணைக்களத்தில் அதிகாரிகளும் கடந்த காலங்களில் பேச்சுகளில் ஈடுபட்டுள்ளனர். எம்.சி.சி ஒப்பந்தம் தொடர்பில் பல சர்ச்சைகள் காணப்பட்ட போது கடந்த 2020 ஆம் ஆண்டு ஜூலை மாதம் எம்.சி.சி. மீளாய்வு குழு நியமிக்கப்பட்டது. பல கட்ட ஆய்வுகளைத் தொடர்ந்து குழு வினர் 2020 ஆம் ஆண்டு டிசம்பர் மாதம் அறிக்கை சமர்ப்பித்தனர். எம்.சி.சி ஒப்பந்தம் கைச்சாத்திடக் கூடாது என மீளாய்வு குழுவின் பரிந்துரைக்கு அமைச்சரவை அங்கீகாரம் வழங்கியதைத் தொடர்ந்து அப்போதைய அரசாங்கம்

எம்.சி.சி. ஒப்பந்தத்தை இரத்து செய்தது. ஓர் அரசாங்கம் எடுத்த தீர்மானத்தை பிறிதொரு அரசாங்கம் மாற்றியமைக்கலாம். முன்னாள் ஜனாதிபதி கோட்டபய ராஜபக்ஷ தலைமையிலான அரசாங்கம் இரத்து செய்த எம்.சி.சி ஒப்பந்தத்தை மீண்டும் நடைமுறைப்படுத்த தற்போதைய அரசாங்கம் எவ்வித பேச்சுகளையும் எடுக்கவில்லை.

எம்.சி.சி ஒப்பந்தத்திற்கும், சீனாவுடனான கடன் மறுசீரமைப்பிற்கும் இடையில் எவ்வித தொடர்பும் கிடையாது. தற்போதைய பொருளாதார நெருக்கடிக்குத் தீர்வு காண்பது இலகுவானதொரு விடயமல்ல, ஆகவே குறுகிய அரசியல் காரணிகளை முன்னிலைப்படுத்தி பொருளாதார மீட்சிக்கான திட்டங்களுக்கு தடையேற்படுத்தக் கூடாது. - என்றார்.

சீனி வரிக் குறைப்பு மூலமான பிரதிபலனை மக்களுக்கு பெற்றுக்கொடுக்க நடவடிக்கை

ரஞ்சித் சியம்பலாபிட்டிய தெரிவிப்பு

சீனி வரி குறைப்பு மூலம் கிடைக்க வேண்டிய பிரதிபலனை மக்களுக்குப் பெற்றுக்கொடுக்க அல்லது அதனை அரசாங்கத்துக்கு பெற்றுக்கொள்வதற்கான நடவடிக்கைகள் முன்னெடுக்கப்படும். அந்த வரி குறைப்பு மூலம் லாபமடைந்துள்ளவர்களின் பெயர்கள் நாடாளுமன்றத்திற்கு சமர்ப்பிக்கப்பட்டுள்ளன என நிதி இராஜாங்க அமைச்சர் ரஞ்சித் சியம்பலாபிட்டிய தெரிவித்தார்.

நாடாளுமன்றத்தில் இடம் பெற்ற பெறுமதி சேர் வரி சட்டத்தின் கட்டளைகள் மீதான விவாதத்தில் கலந்துகொண்டு உரையாற்றும் போதே இவ்வாறு தெரிவித்தார்.

அவர் அங்கு தொடர்ந்து தெரிவிக்கையில் -

கொள்கை ரீதியான தீர்மானத்துக்கு அமைய சீனிக்கு மட்டுமின்றி பருப்பு, ரின்மீன் ஆகியவற்றுக்கும் வரிக் குறைப்பு செய்யப்பட்டது. துறை சார் நிபுணர்களின் ஆலோசனைக்கிணங்கவே அது மேற்கொள்ளப்பட்டது.

அதன் மூலம் நுகர்வோரின் மாதாந்த அத்தியாவசிய உணவுப் பொருள் செலவுப் பட்டியலில் 500 ரூபாவை குறைப்பதே அரசாங்கத்தின் நோக்கமாக இருந்தது. சீனி வரி குறைப்பு மூலம் மேலதிக வருமானத்தை பெற்றுக் கொண்டோரிடமிருந்து நாம் வருமான வரி அறவிடுவதன் மூலம் அதனைப் பெற்றுக் கொள்ள எதிர்பார்த்துள்ளோம். அதன் மூலம் உச்சளவில் வருமானத்தை பெற்றுக் கொள்வதே அரசாங்கத்தின் எதிர்பார்ப்பு.

சீனி வரி குறைப்பு மூலம் கிடைக்க வேண்டிய பிரதிபலனை மக்களுக்குப் பெற்றுக் கொடுக்க அல்லது அதனை அரசாங்கத்துக்குப் பெற்றுக் கொள்வதற்கான நடவடிக்கைகள் முன்னெடுக்கப்படும். அந்த வரி குறைப்பு மூலம் லாபமடைந்துள்ளவர்களின் பெயர்கள் நாடாளுமன்றத்திற்கு சமர்ப்பிக்கப்பட்டுள்ளன. அது தொடர்பாக பெற்றுக்கொள்ளப்பட்டுள்ள பரிந்துரைகளை அரசாங்கம் கவனத்திற் கொண்டுள்ளது.

மேலும் வரி அறவீடு மூலமே அரசாங்கத்தின் செலவினங்களை முன்னெடுக்க முடியும். நாட்டில் 40 லட்சம் குடும்பங்கள் நிவாரணம் கோரி விண்ணப்பித்துள்ள



என. அடுத்த வருட வரவு - செலவுத் திட்ட அறிக்கையில் இது தொடர்பாக அதிக நிதி ஒதுக்கவேண்டி இருக்கின்றது. அத்துடன் பொருளாதார நெருக்கடி மூலம் ஏற்பட்டுள்ள சமூக நெருக்கடியைத் தீர்ப்பதே அரசாங்கத்தின் நோக்கமாகும். வரி வருமானம் மூலம் மாத்திரமே அதனை ஈடு செய்து கொள்ள முடியும்.

அத்துடன் வெளிநாட்டு அந்நிய செலாவணியை அதிகரித்துக் கொள்வதற்காக அரசாங்கம் பல்வேறு திட்டங்களை முன்னெடுத்து வருகிறது. அந்த வகையில் வெளிநாட்டு வேலை வாய்ப்புக்களில் ஈடுபட்டுள்ளோர் வருடத்தில் 3 ஆயிரம் டொலர்களை நாட்டுக்கு அனுப்புவார்களானால் இரண்டு சக்கர வாகனம் ஒன்றை பெற்றுக் கொள்வதற்கும் 20 ஆயிரம் டொலர்களை அனுப்புவார்களானால் நான்கு சக்கர வாகனம் ஒன்றைப் பெற்றுக் கொள்வதற்கும் அவர்களுக்கு வாய்ப்பு ஏற்படுத்தப்பட்டுள்ளது.

மேலும் சீனி வரி குறைப்பு மூலம் 1,670 கோடி ரூபாவை அரசாங்கம் அர்ப்பணித்துள்ளது. அதன் மூலமான பிரதிபலனை மக்களுக்கு பெற்றுக்கொடுப்பதே அரசாங்கத்தின் நோக்கமாக இருந்தது. எனினும் அதன் பிரதிபலன் மக்களுக்கு கிடைக்கவில்லை. அவ்வாறு இழக்கப்பட்டுள்ள நிதியை மீள பெற்றுக் கொள்ளும் வகையில் பின் தொடர்ந்து சென்று அதனை மீளப் பெற்றுக் கொள்வதற்கான நடவடிக்கைகளை வருமான வரி திணைக்களம் மேற்கொண்டுள்ளது. முறையில் லாமல் லாபம் பெற்றுக் கொண்டவர்களிடமிருந்து வருமான வரி ஊடாக அறவிட நடவடிக்கை எடுக்கப்படும்.

தனுஷ்க குணதிலக்கவால் ஐ.சி.சி., ஆஸி. மக்களிடம் வருத்தம் தெரிவித்தார் விளையாட்டுத் துறை அமைச்சர்!

இலங்கை கிரிக்கெட் அணியின் தனுஷ்க குணதிலக்க சிட்னி பொலிஸாரால் கைது செய்யப்பட்ட சம்பவம் தொடர்பில் அதிர்ச்சியடைந்தேன். இந்த விடயத்தில் சர்வதேச கிரிக்கெட் பேரவை, ஆஸ்திரேலிய அரசாங்கம் மற்றும் அதன் மக்களுக்கு ஏதேனும் அசௌகரியம் ஏற்பட்டிருந்தால் விளையாட்டு மற்றும் இளைஞர் விவகார அமைச்சர் என்ற வகையில் எனது வருத்தத்தை தெரிவித்துக் கொள்கிறேன் என்று அமைச்சர் ரொஷான் ரணசிங்க தெரிவித்துள்ளார்.

இது தொடர்பில் அவர் ஊடகங்களுக்கு விடுத்துள்ள அறிக்கையில் மேலும் தெரிவித்துள்ளவை வருமாறு - வெளிவிவகார அமைச்சம், ஆஸ்திரேலிய உயர்ஸ்தானிகரகமும் இலங்கை கிரிக்கெட் நிறுவனத்துடன் இணைந்து குற்றம் சாட்டப்பட்டுள்ள தனுஷ்க குணதிலக்க மீதான உண்மைத்தன்மையை உறுதிப்படுத்துவதற்குத் தேவையான சட்ட ஆதரவைப் பெற்றுக் கொள்வதற்கு உரிய நடவடிக்கைகளை ஏற்கனவே மேற்கொண்டுள்ளேன்.

எவ்வாறாயினும் 08 ஆம் திகதி விளையாட்டு மற்றும் இளைஞர் விவகார அமைச்சில் தேசிய விளையாட்டு சபையின் தலைவர், விளையாட்டு அமைச்சின் அதிகாரிகள் மற்றும் விளையாட்டு அபிவிருத்தித் திணைக்கள அதிகாரிகள் மற்றும் அதிகாரிகள் கலந்துகொண்ட விசேட கலந்துரையால் ஒன்று இடம்பெற்றது. இந்தச் சம்பவம் தொடர்பான உண்மைகளைக் கண்டறிவதற்கு இலங்கை கிரிக்கெட் நிறுவனத்தின் அதிகாரிகள் அமைச்சுக்கு அழைக்கப்பட்டனர்.

ஆனால் இலங்கை கிரிக்கெட் நிறுவனத்தின் அதிகாரிகள் வெளிநாட்டில் இருக்கின்றமையால், நிறுவனத்தின் பிரதிச்



செயலாளர் கிருசாந்த கபுவத்த மாத்திரமே கலந்துகொண்டார். அவர் வழங்கிய தெளிவுபடுத்தலைக் கருத்தில் கொண்டு, நிலைமையை மேலும் ஆராய்வு செய்வதற்கு முடிவை நியமிக்க அமைச்சு தீர்மானித்துள்ளது.

மேலும், எதிர்காலத்தில் இவ்வாறான சம்பவங்கள் நிகழாமல் தடுப்பதற்காகவும் கிரிக்கெட் வீரர்களுக்கு அமைச்சால் வழங்கப்படவுள்ள ஆதரவை மேலும் ஆராய்வதற்காகவும் நடவடிக்கைகள் மேற்கொள்ளப்பட்டுள்ளன. வீரர்களுக்கு அடிக்கடி ஏற்படும் காயங்கள், வீரர்களின் ஒழுக்கம், இலங்கை அணி வீரர்கள் பங்கேற்க உத்தியோகபூர்வ அனுமதி வழங்கப்பட்டுள்ள விதம் போன்ற விடயங்கள் தொடர்பாகவும் இலங்கை கிரிக்கெட் நிறுவனத்திடம் அறிக்கை கோரப்படவுள்ளது.

மேலும் வீரர்களின் மொழித்திறனை மேம்படுத்துதல், போஷாக்கு தேவைகள் தொடர்பில் கற்பித்தல், உடற்பயிற்சி கூடங்கள் மற்றும் பயிற்சி வசதிகளை ஏற்படுத்துதல் போன்றவற்றிலும் இலங்கை கிரிக்கெட் நிறுவனம் கவனம் செலுத்தும் என எதிர்பார்க்கப்படுவதாக அமைச்சர் குறிப்பிட்டுள்ளார்.